



இலங்கையின் முதல் தமிழ்க் கத்தோலிக்க வார ஏடு

பாதுகாவலன்

சாதுகாலன்

PAATHUKAVALAN

Registered as a Catholic weekly (G.P.O.197) Founded 19 Feb. 1876

St. Joseph's Catholic Press, 360, Main Street, Jaffna, Sri Lanka. Tel: 021 222 2378 Fax: 021 222 9041, ISSN 1391-7633

மலர்: 140 இதழ்: 05 பக்கங்கள்: 16 20.03.2016 விலை: 30.00

அல்லேலூயா



ஆயரின் உயிர்ப்பு விழா செய்தி



“உயிர்த்தெழுச் செய்பவனும் வாழ்வு தருபவனும் நானே. என்னிடம் நம்பிக்கை கொள்பவர் இறப்பினும் வாழ்வார்”

(யோவான் 11:25)

யாழ்.ஆயர் பேரருட்திரு ஜஸ்ரின் பேணாட் ஞானப்பிரகாசம் ஆண்டகையின் ஈஸ்ரர் வாழ்த்துச் செய்தி 2016. உலகெங்கும் வாழும் கத்தோலிக்க மக்கள் ஆண்டவர் இயேசுவின் உயிர்ப்பு பெருவிழாவைக் கொண்டாடும்வேளை அனைவர்க்கும் உயிர்ப்புப் பெருவிழா வாழ்த்துக்களைத் தெரிவிப்பதில் மகிழ்ச்சி அடைகின்றோம்.

இரக்கத்தின் ஆண்டை இவ்வாண்டு கொண்டாடும்வேளை, உயிர்த்த இயேசுவைச் சந்திக்கும் அனுபவத்தைச் சிறப்பான விதமாக நாம் எல்லோரும் பெற்றுக்கொள்ளவேண்டும்.

இனம், மொழி, மதம், நாடு, கலாசாரம், வாழ்வு நிலை என்ற பல மனித எல்லைகளைத் தாண்டி

இரக்கத்தின் முகமாக அன்புப் பணியாற்றிய அன்னை திரேசா உகைம் முழுவதும் உரிமை கொண்டாடத் தகுதிபெற்ற புனிதராக இரக்கத்தின் ஆண்டில் உயர்த்தப் படவுள்ளார் என்பது மகிழ்ச்சி தரும் விடயமாகும். (15ம் பக்கம் பார்க்க)

“எல்லோரையும் சீடராக்குங்கள்”

தேடிச்சென்று காப்பாற்றுவதே திருச்சபையின் பணி

- யாழ்.ஆயர் அறிவுரை -

ஈஸ்ரர் நல் வாழ்த்துக்கள்

பாதுகாவலனின் மதிப்பு மிக்க அபிமான வாசகப் பெருமக்களுக்கு உயிர்த்த இயேசுவின் வல்லமையும் நிறைவான ஆசீர்வாதமும் நிறைந்த ஈஸ்ரர் நல்வாழ்த்துக்களை தெரிவிப்பதில் மகிழ்ச்சி அடைகின்றோம்.

அதிபர், ஆசிரியர், பணியாளர்கள்.

யாழ். மறைமாவட்டத்தில் நடைபெறவுள்ள மேய்ப்புப்பணி மாநாட்டின் ஆரம்ப செயற்பாடுகள் தொடங்கியுள்ள வேளையில், குருக்கள் துறவியருக்கான விழிப்புணர்வு கருத்தமர்வுகளின்போது இம் மாநாடு பற்றி விளக்கிய ஆயர் பேரருட்திரு ஜஸ்ரின் ஞானப்பிரகாசம் ஆண்டகை அவர்கள் மேற்கண்டவாறு தெரிவித்தார்.

கிறிஸ்து கூறிய “உலகெங்கும் போய் எல்லோரையும் சீடராக்குங்கள். தந்தை மகன் தூய ஆவியின் பெயரால் திருமுழுக்குக் கொடுத்து அனைத்தையும் கற்பியுங்கள்” என்னும் கட்டளை பற்றிப் பேசிய ஆயர் இக்கட்டளையில் காணப்படும் போதல், சீடராக்கல், திருமுழுக்கு கொடுத்தல்.

கற்பித்தல் ஆகிய 4 விடயங்களில் முக்கியமான விடயமாகிய சீடராக்குதல் பணியை நாம் செய்வது அரிது என்று குறிப்பிட்டார். போதல், திருமுழுக்கு கொடுத்தல், கற்பித்தல் ஆகிய செயல்களை நாம் நன்றாகச் செய்கின்றோம் என்று குறிப்பிட்டார்.

இதற்குக் காரணம் நாம் தேடிச்செல்லும் செயலைச் செய்யாமல் செளகரியமாக இருந்து கொண்டு பணிசெய்வதாக நினைப்பதுதான் என்று குறிப்பிட்ட ஆயர், மக்களை எவ்வாறு தேடிச் செல்வது, எவ்வாறு சீடராக்கவது என்பதை கண்டறிவதே இம்மாநாட்டின் முக்கிய செயற்பாடு என்று குறிப்பிட்டார்.

வெற்றிக் கீதம்: “அல்லேலூயா” - இராகம்: தாழ்ச்சி, தாளம்: அவமானம்

- குரு முதல்வரின் ஈஸ்டர் செய்தி -



பரிசுத்த வாரமும் அதன் சிறப்பு வழிபாடுகளும், ஆராதனைகளும் எமது விசுவாச வாழ்வின் மையப் பொருட்களை எமக்கு நினைவூட்டி, அவற்றைப் பக்திச் சிரத்தையோடு கொண்டாட எமக்கு அழைப்பு விடுக்கின்றன.

இயேசுவினுடைய மீட்புச் செயல்களின் உச்சமான அந்த நிகழ்வுகளுக்குள்ளே வெளிச்சமாகத் தெரிகின்ற இரண்டு விடயங்கள் தாழ்ச்சியும் அவமானமுமே.

கடவுள் தன்மையில் தோன்றிய அவர் தனது நிலையை விட்டுவிட்டு தன்னையே தாழ்த்திச் சாவை ஏற்குமளவுக்கு அடிமையின் கோலம் பூண்டார் என்ற புனித பவுலின் வார்த்தைகள் இயேசுவின் வெற்றிக்கு அடிப்படையான அம்சங்களாகும்.

பாடுகள் பட ஜெசுசுலேமுக்கு அவர் பயணம் செய்த கழுதை என்ற மிருகம் தாழ்ச்சியினதும் அவமானத்தினதும் சின்னமாகும்.

பரிசேயரும் யூதப் பெரியார்களும் போட்ட திட்டங்களெல்லாம் இயேசுவைத் தாழ்த்தி அவமானப்படுத்தும் திட்டங்களே.

முப்பது வெள்ளிக்காசுக்கு விற்கப்பட்ட ஒரு மனிதன் எவ்வளவு அவமானத்துக்குரியவன்.

விசாரணைக் கூண்டில் தனிமையாக நிறுத்தப்பட்டு பலரால் ஏளனமாக விசாரிக்கப்படவும், மரணதண்டனைக்குரிய குற்றவாளி என இனங்காணப்படவும், எனக்கு இவரைத் தெரியாது என்று நெருங்கிய சீடரால் மறுதலிக்கப்படவும், கொலைகாரன் பரபாசைவிட இழிவாகக் கருதப்படவும், ஆடை உரியப்பட்டு நிர்வாணமாக மக்கள் மத்தியில் நிறுத்தப்படவும் தன்னைக் கையளித்து அவமானப்பட்டார் இயேசு.

(15ம் பக்கம் பார்க்க)

கர்த்தர் நகரத்தைக் காக்காவிடில் அதைக் காப்பவன் கண்விழிப்பது வியர்த்தம்

இலங்கை சிறுபான்மையினருக்கு சம உரிமைகள் வேண்டும் கிறிஸ்தவ அமைப்பு கோரிக்கை

இலங்கை அரசியலமைப்பில் மாற்றங்களைக் கொணர் வதற்கென உருவாக்கப்பட்ட 20 பேர் கொண்ட மக்கள் பிரதிநிதிகள் அவை, இலங்கைத் தமிழர்களின் நிலை குறித்து ஆய்வதற்கு, தேசிய அளவில் மேற்கொள்ளப்படும் விவாதங்களில், முக்கியத்துவம் கொடுக்க வலியுறுத்தப்படும் என்றார் அந்நாட்டு அருள்பணியாளர்.

இலங்கையில் சிறுபான்மை சமூகத்தினர் பாகுபாட்டுடன் நடத்தப் படுவதாக புகார்கள் உள்ள நிலையில், அவர்களின் உரிமைகளைப் பாதுகாப்பதற்கும், ஜனநாயகத்திற்கு ஆதரவாகவும் உழைக்கவேண்டியது திருஅவையின் கடமையாகிறது என்றார் CSM என்ற கிறிஸ்தவ ஒருமைப்பாட்டு அமைப்பின் ஒருங்கிணைப்பாளர் அருள்பணி இடமல்கோடா.

ஒவ்வொரு சமூகத்தின் தனித்துவங்களை மதித்தல், அதிகாரப் பகிர்வு, தெற்கையும் வடக்கையும் இணைத்தல், மத சரிநிகர் தன்மை, இலவசக் கல்வி மற்றும் நலவாழ்வு, சுற்றுச்சூழல் பாதுகாப்பு போன்றவற்றை, இலங்கையின் கிறிஸ்தவ ஒருமைப்பாட்டு அமைப்பு பரிந்துரைத்துள்ளது.

1977ம் ஆண்டு ஏற்றுக் கொள்ளப்பட்டுள்ள இலங்கையின் புதிய அரசியலமைப்பு, ஏற்கனவே 19 முறைகள் திருத்தப்பட்டுள்ள போதிலும், தற்போதைய விவாதங்களும் மாற்றப் பரிந்துரைகளும், உள்நாட்டுப் போருக்குப் பின் உருவாகியுள்ள நிலைகளை கவனத்தில் கொண்டதாக இருக்கும் என அறிவிக்கப்பட்டுள்ளது.

போதைப்பொருள் வர்த்தக வளர்ச்சியால் திருப்பீடம் கவலை

பல நாடுகளுக்கிடையே, வர்த்தகத் தடைகள் நீக்கப்பட்டு, உலகெங்கும் வர்த்தகங்கள் செழித்து வருவதன் மறைமுக விளைவாக, பல குற்றச் செயல்களும் உலகெங்கும் பரவி வருவதை, திருப்பீடம் கவலையோடு நோக்குகிறது என்று வத்திக்கான் உயர் அதிகாரி ஒருவர் கூறினார்.

போதைப்பொருள் பிரச்சினையை மையப்படுத்தி, வியென்னா நகரில் நடைபெற்ற 59வது ஐ.நா. கூட்டத்தில், திருப்பீடத்தின் சார்பில் பங்கேற்ற அருள்பணி Janusz Urbańczyk அவர்கள், தடையற்ற வர்த்தக விரிவாக்கம், போதைப்பொருள் வர்த்தகத்திற்கும் வழிவகுத்துள்ளது குறித்து, தன் உரையில் கவலை வெளியிட்டார்.

போதைப்பொருள் வர்த்தகம் தன்னிலையே ஒரு குற்றம் என்பதோடு, அதனுடன் தொடர்புடைய, கொலைகள், ஆங்கடத்தல், மனித வர்த்தகம் என்ற பல்வேறு குற்றங்களும் வளர்வதற்கு, இந்த வர்த்தகம் காரணமாக அமைந்துள்ளது என்று, அருள்பணி Urbańczyk அவர்கள் சுட்டிக்காட்டினார்.

வளர்ச்சி பெற்றுள்ள நாடுகளில் போதைப்பொருள் பயன்பாடு அதிகரிப்பதே இந்தக் குற்றத்தை வளர்க்க தூண்டுதலாக அமைகிறது என்று கூறிய அருள்பணி ருசுடியா உணலம் அவர்கள், போதைப்பொருள் பயன்பாட்டின் அதிகரிப்பிற்குக் காரணமாக உள்ள பிரச்சினைகளை அகற்ற வளர்ச்சி பெற்ற நாடுகளின் அரசுகள் முன்வரவேண்டும் என்று அழைப்பு விடுத்தார்.

யேமனில் கொலைப்பட்ட

அன்னை தெரேசா சபை சகோதரிகள்

ஏழ்மையால் அதிகம் பாதிக்கப்படுபவர்கள் பெண்களே

உலகில் ஏழ்மையால் அதிகம் பாதிக்கப்படுபவர்கள் பெண்களே என்பதை வலியுறுத்தும் நோக்கத்தில், பல புள்ளிவிவரங்கள் அடங்கிய அறிக்கை ஒன்றை, NGO ONE என்ற அமைப்பு வெளியிட்டுள்ளது.

"ஏழ்மை என்பது, பாலின அடிப்படையில் வெளியாவது" என்ற தலைப்பில் அறிக்கை வெளியிட்டுள்ள இவ்வமைப்பு, பெண்கள், மிகப்பெரும் அளவில் துன்பங்களை அனுபவிக்கும் 20 நாடுகளையும் பட்டியலிட்டுள்ளது.

2016ம் ஆண்டில் கூட 50 கோடி பெண்கள் எழுத படிக்கத் தெரியாதவர்களாக உள்ளனர் என்று கூறும் NGO ONE அமைப்பு, பெண்களை பாகுபாட்டுடன் நடத்தும் சட்டங்கள், உலகின் 155 நாடுகளில் நடைமுறையில் உள்ளன என்றும் தெரிவிக்கிறது.

உலகின் எந்த ஒரு நாட்டிலும், ஆண்களுக்கு இணையான வாய்ப்புகள் பெண்களுக்கு வழங்கப்படுவதில்லை எனவும் இவ்வமைப்பு கவலையை வெளியிட்டுள்ளது.

பெண்களை மிக மோசமாக நடத்தும் 20 நாடுகளுள், சில ஆப்ரிக்க நாடுகளுடன், பாகிஸ்தான், ஆப்கானிஸ்தான், ஸீயூடி, ஏமன் ஆகிய நாடுகளும் இடம்பெற்றிருப்பது குறிப்பிடத்தக்கது.

இளையோரின் பார்வை, வறியோர்மீது திரும்பவேண்டும்

பல்கலைக்கழக மாணவர் களைச் சந்தித்த திருத்தந்தை இளையோர் என்ற முறையில், நீங்கள் உங்கள் தனிப்பட்ட முன்னேற்றத்திற்காக மட்டுமன்றி, உங்களைச் சார்ந்துள்ள உடனடி

சமுதாயம், மற்றும் உலகில் பரந்துபட்ட சமுதாய முன்னேற்றத்தின் நன்மையைக் குறித்தும் சிந்திப்பதற்கு அழைக்கப்பட்டிருக்கிறீர்கள் என்றும், உங்களின் பார்வையையும்,

எண்ணத் தையும் சமுதாயத்தில் நலிந்திருப்போர் மீது திருப்பினால், அதுவே, நீங்கள் ஆற்றக்கூடிய சிறந்த பணி என்றும் திருத்தந்தை எடுத்துரைத்தார்.

"Antiquorum Habet"

உரோம் நகரில் யூபிலி ஆண்டு கண்காட்சி

நடைபெறும் இரக்கத்தின் சிறப்பு யூபிலி ஆண்டையொட்டி, திருஅவை வரலாற்றில் இதுவரை இடம்பெற்ற யூபிலி ஆண்டுகளின் நினைவுகள் அடங்கிய ஒரு கண்காட்சி, உரோம் நகரில் திறந்து வைக்கப்பட்டுள்ளது.

1300ம் ஆண்டு, திருத்தந்தை 8ம் போனிபாஸ் அவர்களால் அறிவிக்கப்பட்ட முதல் யூபிலியிலிருந்து, தற்போது திருத்தந்தை பரான்சிஸ் அவர்கள் அறிவித்துள்ள

இரக்கத்தின் சிறப்பு யூபிலி முடிய அனைத்து யூபிலிகளையும் நினைவுக்குக் கொணரும் புகைப்படங்கள், திருத்தந்தையர் விடுத்த ஆவணங்களின் பிரதிகள், மற்றும் யூபிலிகளையொட்டி வெளியிடப்பட்ட தபால் தலைகள் என்று 500க்கும் மேற்பட்ட பல்வேறு நினைவுப் பொருள்கள் இந்தக் கண்காட்சியில் இடம்பெற்றுள்ளன. இவையன்றி, கண்காட்சியில் வைக்கப்பட்டிருக்கும்

கணணிகள் வழியே, மேலும் 1,300க்கும் அதிகமான டிஜிட்டல் உருவங்களைக் காணும் வசதியும் செய்து வைக்கப்பட்டுள்ளது.

1300ம் ஆண்டு 8ம் போனிபாஸ் அவர்கள் முதல் யூபிலியை அறிவித்த ஆவணத்தில் காணப்படும் "Antiquorum Habet" என்ற முதல் இரு வார்த்தைகள், இந்த வரலாற்றுக் கண்காட்சியின் பெயராக அமைந்துள்ளன.

திருத்தந்தையின் டூவிட்டர்: இரக்கத்தின் கவவு இவ்வாறு திறக்கிறது

"அன்பு, கனிவு, பராமரிப்பு இவற்றால் உருவாகும் சிறு செயல்கள் வழியே நம்முடன் இறைவன் இருக்கிறார் என்பதை மக்கள் உணரக்கின்றனர். இரக்கத்தின் கவவு இவ்வாறு திறக்கிறது" என்ற டூவிட்டர் செய்தியையும், "என் வாழ்வு, என் மனநிலை, நான் வாழ்வை நடத்தும் வழி ஆகியவை, இறைவன் நமக்கு அருகில் இருக்கிறார் என்பதை வெளிப்படுத்தும் அடையாளங்களாக இருக்கவேண்டும்" என்ற டூவிட்டர் செய்தியையும், திருத்தந்தை பிரான்சிஸ் அவர்கள், மார்ச் 7,8 ஆகிய இரு நாட்கள் வெளியிட்டார்.

குருத்தோலை ஞாயிறு தருத்தந்தை ஆசீர்வத்க்கும் ஒலிவக் கிளைகள்

புனித யூரி, மற்றும் இத்தாலியின் அசிசி நகர், மோந்தேகஸ் ஸீனோ ஆகிய இடங்களிலிருந்து சேகரிக்கப்பட்ட ஒலிவக் கிளைகளை, மார்ச் 20, குருத்தோலை ஞாயிறு வழிபாட்டில், திருத்தந்தை பிரான்சிஸ் அவர்கள் ஆசீர்வதித்து, போலந்து நாட்டு இளையோர் கையில் ஒப்படைப்பார் என்று அறிவிக்கப்பட்டுள்ளது.

இவ்வாண்டு ஜூலை மாதம், போலந்து நாட்டின் கிரகோவ் நகரில் உலக இளையோர் நாள் நிகழ்வுகள் நடைபெறுவதையொட்டி, அந்நாட்டின் இளையோர் மேற்கொண்ட ஒரு முயற்சியின் பயனாக, இந்த அடையாளச் சடங்கு, வத்திக்கான் புனித பேதுரு வளாகத்தில் திருத்தந்தையின் தலைமையில் நடைபெறுகிறது.

அமைதி, ஒப்புரவு, மன்னிப்பு ஆகிய அம்சங்களைச் சுட்டிக்

காட்டுவது, ஒலிவக் கிளைகள் என்பதால், புனித யூரியிலிருந்தும், இத்தாலியின் இருவேறு இடங்களிலிருந்தும் சேகரிக்கப்பட்ட ஒலிவக் கிளைகள் வத்திக்கானுக்குக் கொண்டுவரப்படும் என்று அறிவிக்கப்பட்டுள்ளது.

இயேசு, பாடுகளை அனுபவித்த ஒலிவமலைத் தோட்டத்திலிருந்தும், அமைதியின் தூதனாகக் கருதப்படும் புனித பிரான்சிஸ் அவர்களின் ஊரான அசிசி யிலிருந்தும், போலந்து நாட்டின் வீரர்கள் மிக அதிக அளவில் புதைக்கப்பட்டிருக்கும் கல்லறை அமைந்துள்ள மோந்தேகஸ் ஸீனோவிலிருந்தும் ஒலிவக் கிளைகள் சேகரிக்கப்பட்டுள்ளன என்று இம் முயற்சிகளை மேற்கொண்டு வரும் இளையோர் கூறியுள்ளனர்.

அன்னை தெரேசா உருவாக்கிய சபையில் மகிழ்ச்சி

எங்கள் அன்னை புனிதராக உயர்த்தப்பட விருப்பதற்கு இறைவனுக்கு நன்றி கூறுகிறோம் திருத்தந்தைக்கும் நன்றி கூறுகிறோம். அன்னையின் அன்புப் பணியை இன்னும் ஆழமாகக் கற்றுக்கொள்ளவும், அவ்வழியில் தொடர்ந்து பணியாற்றவும் நாங்கள் தூண்டப்பட்டுள்ளோம் என்று அன்னை தெரேசா அவர்களால் உருவாக்கப்பட்ட துறவு சபையின் தலைவர், அருள்சகோதரி பிரேமா அவர்கள் கூறினார்.

அன்னை தெரேசாவின் புனிதர் பட்டவழியாவின் தேதி அறிவிக்கப்பட்டதும் நிகழ்ந்த நன்றித் திருப்பலியில், கொல்கத்தா பேராயர் தாமஸ் டிசூசா அவர்கள், மறைபுரை ஆற்றுகையில், வறுமை, நோய் போன்ற சிலுவைகளை உலகெங்கும் கண்ட அன்னை தெரேசா அவர்கள், சிலுவையில் அறையுண்ட இயேசுவிடமிருந்து தன் சக்தியைப் பெற்றார் என்று கூறினார்.

விண்ணரசை மண்ணகத்தில் விதைத்திட விரைந்திடுவோம்

எருசலேம் நோக்கி இயேசு பயணம் தொடங்கிய நேரம் முதல், எருசலேமில் நுழைந்த பொழுதும், அதன்பின் அங்கு நிகழ்ந்த ஒவ்வொரு நிகழ்ச்சியும் இதயத்திற்கு இதமானது அல்ல. ஆனால் இலட்சிய வாழ்வு வாழும் எவருடைய வாழ்வும் இப்படித்தான் இருக்கும். கசப்பானதாக, கடினமானதாக ஆனாலும் ஒரு இனிய சுவை கொண்டதாக இருக்கும். வெற்றியும் தோல்வியும் கலந்த ஒரு அனுபவம். குருத்து ஞாயிறு இந்த இரு வேறுநிலைகளையும் நமக்கு உணர்த்துகிறது. தோல்வியில் நம்பிக்கையையும் வெற்றியில் நிதானத்தையும் சமன் செய்து வாழ உணர்த்துகிறது. அர்ப்பணவாழ்வில், இலட்சிய பயணத்தில் வேதனையும் விரக்தியும் விமர்சனமும் நம் வாழ்க்கையை விகாரப்படுத்திவிடலாம். குருத்து வெளிப்படுத்தும் இளமை, புதுமை, செழுமை இங்கு நம்பிக்கை உடும் ஊட்டும் என்பதாலே இயேசு இதை அனுமதிக்கிறார். இந்த குருத்து ஞாயிறு தந்த உயிர்ப்பின் நம்பிக்கையில் பெரிய வெள்ளியைச் சந்திக்கும் வலிமையைப் பெற்றார். இந்த உயிர்ப்பின் நம்பிக்கையை நினைவூட்டும் குருத்து ஞாயிறைக் கொண்டாடும் நாம், வாழ்வின் பெரிய வெள்ளிகளை வலிமையோடு சந்திக்கவேண்டும்

விண்ணரசை மண்ணகத்தில் விதைத்திடவந்த இயேசுஅரசருக்கெல்லாம் அரசராக, சமாதானப் பிரபுவாக தாழ்மையின் கோலமாக எருசலேம் நோக்கிய பயணத்தில் இன்று வெற்றிப் பவனியாகும். இரகசியமாக எருசலேமில் நுழைய இயேசு விருப்பவில்லை. திட்டமிட்டு

சமாதானம் சுமந்து செல்லும் அரசனாக சாந்தகுண முள்ளவராக நகர்வலம் வருகின்றார். இவரைக் கொலை செய்யப் பலர் வழிபார்த்திருந்தனர். ஆனாலும் யாவரும் பார்க்கும் வண்ணம் பார்த்தவர்களும் பங்கு கொண்டு பவனியை சிறப்பிக்கும்படி செயற்படுகின்றனர். இப்பவனியில் கடவுளின் அன்பை மனுக்குலம் கண்டு கொள்ளமுடிந்தது. ஆடரம்பமாக அடிமைப்படுத்துபவராக அதிகார வேட்கை கொண்டவராக வரவில்லை. அன்பு நிறைந்தவராக சமாதானத்தின் சின்னமாகிய கழுதையில் பவனி வருகின்றார்.

ஒரு கட்டத்தில் வீதியெங்கும் ஆடைகளை விரித்து அரசனை வரவேற்பதைப் போல் வரவேற்ற மக்கள் தாவீதின் குமாரன் எனக் கூறியவர்கள். ஒரு வாரம் கழித்து கொலை வெறி கொண்ட பரபாசை விடுதலை செய்யும்படியும் இயேசுவைக் கொலை செய்யும்படியும் கூக்குரலிடுகின்றனர். மக்கள் கொலை வெறியர்களாக மாறி குற்றமில்லா இரத்தத்தைக் குடிக்க விரும்புகின்றார்கள். இயேசு பவனி வந்தபோது மக்களின் மனங்களில் மகிழ்ச்சிக்கு அளவே இல்லை. ஒரு வாரத்துக்குள் முகங்களைச் சுருட்டியவர்களாக இறுகப்பிடித்த வண்ணம் மகிழ்ச்சியை இழந்து கல்மனதுடன் காட்சி தருகின்றார்கள். இன்றும் மகிழ்ச்சியை தேடும் மக்கள் மகிழ்ச்சி இன்றி முகங்களை விகாரமாக்கி வாழ்கின்றார்கள். இது எல்லாவற்றையும் பார்க்கும் போது, அல்லது சிந்திக்கும் போது அழகை வராமல் சிரிப்பா வரும்? துப்பரவு செய்ய வேண்டியதை துப்பரவு செய்யாமல் அசுத்தத்தில் வாழ முடியுமா?

“உளர் கூட்டித் தேரிழுப்போம்”

— கரவையூர்ச் செல்வம் —

முன்னுரை

தனது தவக்காலச் சுற்றுமடலில் யாழ் ஆயர் ஜஸ்ரின் ஞானப்பிரகாசம் அவர்கள் ஒரு மேய்ப்புப் பணி மாநாட்டைக் கூட்டுவது பற்றிக் கூறியுள்ளார். இது, வரவேற்க வேண்டிய ஒரு செயற்பாடு. “உளர் கூட்டித் தேரிழுப்போம்” என்ற ஓர் உருவகத்தை ஆயர் அவர்கள் பயன்படுத்தியுள்ளார். உருவகத்தில் பொருள் இருப்பதனால், அந்த உருவகத்தையே கட்டுரைத் தலைப்பாக எடுத்துக் கொண்டேன்.

தேர்கள் / சுவர்கள்!

பல சைவ ஆலயங்களில், ஆலயத்திற்கேற்ப பெரிதும் சிறிதுமாகத் தேர்கள் உண்டு. சில கத்தோலிக்க ஆலயங்களிலும் இப்படிப்பட்ட தேர்கள் உண்டு. ஆனால், பெரும்பாலும் கத்தோலிக்க கோவில்களில் “கூடுகள்” சிறிதும் பெரிதுமாக உண்டு. ஆலயத்தின் திருவிழாவின் உச்சக் கட்டமாக (என்று மக்கள் மனதில் பதந்துவிட்ட) இத் தேரிழுப்பு அன்றேல் கூடு தூக்குவது அமைந்துவிட்டது. வீதிதோறும், இழுத்துச் செல்லும் இத் தேர்களை அன்றேல் தூக்கிச் செல்லும் இக் கூடுகளை அந்தந்த ஆலய மக்களே முன்னின்று செய்வார்கள். இந்தக் கூடுகளைத் தூக்கிச் செல்லும் அன்றேல் தேரிழுக்கும் வாய்ப்புகள் அனைவருக்கும் கிடைப்பதில்லை. ஒரு சிலர் அதனை தங்கள் சொத்தாக்கிக் கொண்டார்கள். ஒரு சில விதிவிலக்குகள் இருப்பினும் பெரும்பாலும் ஆண் வர்க்கமே தமதாக்கிக் கொண்டது. இந்த 21ம் நூற்றாண்டிலும் இவற்றையெல்லாம் நியாயப்படுத்த “அது எங்கள் வழக்கம்” அல்லது “இது எங்கள் பாரம்பரியம்” ஏன் “இதுதான் எங்கள் கலாசாரம்” என்றெல்லாம் கூறுவார்கள். சுருங்கக்கூறின் பாரம்பரியம், வழக்கம், கலாசாரம் என்பவற்றின் பின் ஒழிந்துகொண்டு “மாறாட்டோம்” என்றுதான் இவர்கள் நிலையாடு.

இப்படிப்பட்ட ஒரு பக்தி முயற்சியில் சண்டைகள் வருவதும் உண்டு பக்தி முயற்சிக்கும் அதில் ஏற்படும் சண்டைக்கும் இடையே உள்ள முரண்பாட்டை இவர்கள் உணர்வதில்லை. முரண்பாடுகளுடன் சௌகரியமாக வாழப் பழகிக் கொண்டோம்.

மேய்ப்புப்பணி மாநாடு

இத்தேர்தான் யாழ் மறை மாவட்டம். இந்த

இலங்கைத் தீவில் மிகப் பழமை வாய்ந்த தேரிழுப்பு. (இதன் வரலாற்றை அருள் திரு மங்கள ராஜா விரிவாகவும் தெளிவாகவும் எழுதி வருகின்றார். படிப்பது நன்று). நூற்றுக் கணக்கான குருக்கள், துறவிகள், இல்லறத்தோர் இணைந்து கட்டியெழுப்பிய தேரிழுப்பு. உயர்ந்து பரவிநிற்கின்றது இந்த யாழ் மறைமாவட்டம். ஆனால் எவ்வளவு ஆழமாக வளர்ந்துள்ளது என்பது வேறோர் கேள்வி ஆயினும், இந்த மாநாட்டில் கேட்கவேண்டிய முக்கியமான கேள்வி இது இவ்வினாவுக்கு பின்னர் வருவோம்.

மூட்டை முடிச்சுகள்

பழமை வாய்ந்த இந்த யாழ் மறை மாவட்டம் பல பழமையான, பாரம்பரியங்களை வழக்கங்களை நன்மைக்கோ தின்மைக்கோ தன்னகத்தே கூட்டித்தான் வளர்ந்துள்ளது. இவற்றை அடையாளம் காண வேண்டியது இம் மாநாட்டின் பொறுப்பு. இருபது நூற்றாண்டுகளாக அதுவும் குறிப்பாக மூன்றாம் நூற்றாண்டு தொட்டு திருச்சபை ஒரு நிறுவனமாகி பல மூட்டைகளை தன்னுடன் இணைத்துக் கொண்டது. ஒரு மறை மாவட்டம் இந்தச் திருச்சபையின் ஒரு பகுதி ஆகவே அந்த மூட்டை முடிச்சுகள் மறைமாவட்டத்துடன் இணைந்து தானே வளரும். மேலும், அந்தந்த மறை மாவட்டச் சூழலுக்கேற்ப வேறு மூட்டை முடிச்சுகளும் உண்டல்லவா? இந்த மூட்டை முடிச்சுகள் எவை? இவை இன்றைய மக்களின் தேவைகளா? இவை இந்த இருபத்தோராம் நூற்றாண்டின் சிந்தனைக்கு ஒத்து வருமா? இன்னும் சொல்ல வேண்டுமானால் இந்த மூட்டை முடிச்சுகள் அனைத்தும் ஆரோக்கியமானவையா? இறை மக்களின் ஆன்மீக வளர்ச்சிக்கு இவை துணை செய்யுமா? அன்றேல் தடைகளாக அமைவனவா? மேய்ப்புப் பணி மாநாட்டில் இக்கேள்விகள் கேட்க வேண்டும்.

“மேய்ப்புப்பணி மாநாடு” என்று கூறுகின்றோம் யார் யாரை மேய்ப்பது? மேய்ப்புப்பணியென்றால் என்ன? யாழ் ஆயர் ஜஸ்ரின் ஞானப்பிரகாசம்

அவர்கள் யாழ் ஆயராக திருநிலைப்படுத்தப்பட்ட பொழுது, இலண்டன் தமிழ்க் கத்தோலிக்க ஆன்மீகப் பணியகம் ‘வேர்கள்’ என்ற பெயரில் ஒரு காலாண்டுச் சஞ்சிகையை வெளியிட்டது அச்சஞ்சிகையில் நான் எழுதிய கட்டுரையில் ‘மேய்ப்பு’ நல்லாயனும்’ என்ற துணைத் தலைப்பில் நான் எழுதியதை இங்கு மீண்டும் எடுத்துரைக்க விரும்புகின்றேன்.

“மந்தையை மேய்ப்பது, அதுவும் மேய்ந்த நிலத்திலேயே மீண்டும் மீண்டும் மேய விடுவது ஒன்று. புதிய மேய்ப்பு நிலங்களை அடையாளம் கண்டு அங்கெல்லாம் நல்லாயன் மக்களை தன்னுடன் அழைத்துச் செல்வது இன்னொன்று. மேய்ந்த இடத்திலேயே மீண்டும் மீண்டும் மேய்வது மனித வளர்ச்சிக்குத் துணையாய்வு. மதம் முழுமை நோக்கி வளராது. மதத்தின் முக்கிய நோக்கம் நிறைவேறாது. ஆன்மீகத்தை வளர்க்காது. கத்தோலிக்கம் இன்று ஒரு தேக்க நிலையில் உள்ளது. நிறுவனமாகிவிட்ட கத்தோலிக்க மதம் மூடப்பட்டு இறுகிவிட்டது. இப்படிப்பட்ட மூடிய நிறுவனங்களிதான் அரசியல் தாண்டவமாடுகின்றது. ஆரோக்கியமற்ற நிலை தோன்றுகின்றது...”

“மதங்கள் ஆன்மீகத்தை வளர்க்க வேண்டும். தேங்கிய மதம், மூடிய நிலையில் உள்ள மதம் உயிர்பெற வேண்டும். அதனாலேயே மதம் நித்தமும் சீர் செய்யப்பட வேண்டுமென்று சொன்னார்கள். அதையே இன்று போப் பிரான்சிஸ் செய்கின்றார். இது ஓர் அவசிய பணி. இலகுவல்ல”.

புதிய மேய்ப்பு நிலங்கள் எவை? கத்தோலிக்கம் ஏன் இன்று தேங்கியுள்ளது? இன்னும் பல கேள்விகள் உண்டு - கேட்கும் கேள்விகள் அனைத்தும் சௌகரியமாக இருக்குமென்றில்லை. சில வினாக்கள் குழப்பலாம், சில வினாக்களுக்கு முகம் கொடுப்பது கடினமாகலாம். இந்தக் காரணங்களை வைத்துக்கொண்டு தேடும் வினாக்களை மறுப்போமானால் அன்றேல் புதைப்போமானால் மாநாடு பயன்தராது மதம் வளராது, ஆன்மீகம் ஆழமாகாது.

வளரும்

புதிதுபுதிதாய் உயிர்ப்பதே உயிர்ப்பின் உண்மையாகும்

வாழ்க்கை பக்கங்களாக, அத்தியாயங்களாக நீண்டு கொண்டே செல்கின்றது இது வாழ்க்கையின் நியதி மண்ணாக வாழ்விற்கு ஒரு முடிவு உண்டு அது மரணம் என்பதில் மறு கருத்து இருக்கமுடியாது. மனிதனின் பார்வையில் அது ஒரு இழப்பு, அங்கலாய்ப்பு, கண்ணீரை ஆற்றமுடியாத துயரை வருவிக்கக் கூடியது. பிறந்தால் இறக்கத்தானே வேண்டும்! தொடக்கப்புள்ளி ஒன்று எழுதினால் முடிவுரையும் எழுதுவது கடவுள் என்பதை ஏற்றுத்தான் வாழ வேண்டும் என்பது கண்கூடு. கல்லறை வாழ்வின் கடைசிச் சாட்கியாக இருக்க முடியாது என்பதைத்தான் இயேசுவின் உயிர்ப்பு உரத்துச் சொல்கின்றது. கோதுமை மணிகள் மடியத்தான் வேண்டும் மடிவு புது விடியலுக்கான, புதுப் புனலுக்கான

கீர்த்தனம். மாநா உறவையும் மங்கள மகிழ்வையும் ஒளி நிறைந்த புதுவாழ்வைத் தருவது தான் இயேசுவின் உயிர்ப்பு என்றால் மிகையாகாது. தளர்வுற்ற நம்பிக்கை வாழ்வில் வளர்ச்சியும் முடிவில்லா வாழ்வின் மீது எதிர்நோக்கும் தருவது தான் உயிர்ப்பு என்பது வெள்ளிடமலை.

கிறிஸ்துவின் உயிர்ப்பின் உண்மைகள்

இயேசுவின் உயிர்ப்பே கிறிஸ்தவ நம்பிக்கையின் அடித்தளம் என்று சொன்னால் மிகையாகாது கிறிஸ்துவின் உயிர்ப்பு இல்லையென்றல் இன்று கிறிஸ்தவம் இல்லை “கிறிஸ்து உயிருடன் எழுப்பப்படவில்லையென்றால் நாங்கள் பறைசாற்றிய நற்செய்தியும் நீங்கள் கொண்டிருக்கின்ற நம்பிக்கையும் பொருளற்ற

தாயிருக்கும்” (1கொரி 15:14) என தூய பவுல் கூறுவது கிறிஸ்துவின் உயிர்ப்பில் தான் கொண்டிருந்த ஆழமான நம்பிக்கையை வெளிப்படுத்துகின்றது. இயேசுவின் வாழ்விற்கு இரண்டு பக்கங்கள் இருந்தன என்பதை யாராலும் மறுக்க முடியாது. சிலுவை மரணம் அவரது வாழ்வின் முடிவுவரையாக இருக்கவில்லை மாறாக சாவின் தளைகளைத் தகர்த்தறிந்து உயிர்த்தே அவரின் புதிய விடியலுக்கான செய்தியாகும். கொர்னேர்த்தெறிந்து உயிர்த்தே அவரின் புதிய விடியலுக்கான செய்தியாகும். கொர்னேலியுவின் இல்லத்தில் உரையாற்றிய பேதுரு “மக்கள் அவரைச் சிலுவையில் தொங்கவைத்துக் கொன்றார்கள். ஆனால் கடவுள் அவரை மூன்றாம் நாள் உயிரோடு எழுப்பி காட்சி அளிக்கச் செய்தார்” (திப



பாராட்டி வாழ்த்துகின்றோம்

செல்வன் ஜெயரட்ணம் மரியோஜன்

2015ம் ஆண்டு யாழ்.மறைக்கல்வி நடுநிலையத்தால் நடத்தப்பட்ட கத்தோலிக்க திருமறைத் தேர்வில் 5ம் ஆண்டில் தேர்நறி மறைமாவட்ட ரீதியில் முதலாம் இடத்தைப் பெற்ற யா/ நல்லூர் சென் வனாட்கற் றோமன் கத்தோலிக்க தாயிற் கலவன் பாடசாலை மாணவன் செல்வன் ஜெயரட்ணம் மரியோஜன் அவர்களைப் பாராட்டி வாழ்த்துகின்றோம்.

பங்குத்தந்தை, அதிபர், ஆசிரியர்கள், மாணவர்கள். நல்லூர்.

10:39:40) என முழக்கமிடுகின்றார். திருத்தாதர்களுக்கும் மறை சாட்சியருக்கும் “கெரிக்மா” (Kerigma) என்பதும் கிறிஸ்துவின் இறப்பு உயிர்ப்பு மீண்டும் வருகை என்பதை மையப்படுத்திய நம்பிக்கை பேருண்மையே போதனையின் மையமாக அமைந்தது கிறிஸ்துவின் உயிர்ப்பை முழக்கமிடும் பேதுரு “நாங்களே கிறிஸ்துவின் உயிர்ப்புக்கு சாட்சிகள்” என அறிக்கையிடுகின்றார். இயேசுவின் உயிர்ப்பு அறிந்துகொள்ளப்படவும், தெரிந்து கொள்ளப்படவும் வேண்டிய வரலாற்று உண்மை மட்டுமல்ல மாறாக நம் ஒவ்வொரு வரும் வாழ வேண்டிய இறை

அநுபவமாகும். வாழ்வால் எல்லோருக்கும் பகிரப்பட வேண்டிய சாட்சிய வாழ்வாகும். இருளின் சக்திகள் அனைத்திற்கும் முற்றுப்புள்ளி வைத்தே இயேசு உன்னதமான முறையில் உயிர்த்தெழுந்தார். கிறிஸ்துவின் உயிர்ப்பு ஒரு மாயாஜால அல்லது மாயையான ஒரு நிகழ்வல்ல. மாணிட வாழ்வின் சகல பக்கங்களையும் தரிசித்து அதனையும் தாண்டி புது வாழ்வாக பரிணமித்து ஒரு நிகழ்வாகும் இயேசுவின் உயிர்ப்பானது மனித இயல்பில் ஒருவர் சந்திக்கக்கூடிய அனைத்து தடைகளையும் கடந்த ‘ஒரு புதிய பாஸ்கா’ ஒரு புதிய கடப்பாக நோக்கப்பட வேண்டும்.

40

நாஸ்களின் சிறப்பும் சங்களில்

முக்கியமானவை சொஹம்,
அன்பு

சிறந்த முறையில் தபக்காலத்தை நெறிப்படுத்த தகுந்த ஆயத்தங்கள்:-

முழுநோக்கம்:-

ஏழை எளியவரோடு பகிர்ந்துண்ணல். மனம் மாறி நற் செய்தியை நம்புதல். உன்னைப்போல் உன் அயலானை நேசித்தல் அன்பு இல்லையெல் ஓலிக்கும் வெண்கலமும், ஓசையிடும் தாளமும் ஆனேன். இறைவாக்கு வரம் எனக்கு இருப்பினும், மறைபொருள் யாவும் எனக்குத் தெரிந்தாலும், அறிவு அனைத்தும் எனக்கு இருந்தாலும், மலைகள் பெயர்த்தகற்றும் அளவுக்கு விசுவாசம் என்னிடம் நிறைந் திருப்பினும் அன்பு இல்லையெல் எனக்கு ஒன்றும் இல்லை. இதற்கு வேண்டியவை செய் :-

நோவாவும் அவரின் குடும்பமும் 40 நாள் இரவும் பகலும்

செபத்தில் மூழ்கியதால் வெள்ளப்பெருக்கிலிருந்து காப்பாற்றப் பட்டார்கள். - செபத்தின் வல்லமை.

2. யோனா இறைவாக்கினர் கோணி உடுத்தி சாம்பலில் உட்கார்ந்து 40 நாள் இறைவனை வேண்டி தெய்வ கோபம் விழாதபடி காப்பாற்றப்பட்டார். -செபத்தின் வல்லமை.

3. எலியா இறைவாக்கினர் 40 நாள் இரவும் பகலும் இறைவனை வேண்டி ஒரேயடி மலையை அடைந்தார் - செபத்தின் வல்லமை.

4. மோசே 40 நாள் சீனா மலையில் செபத்தின் இறைவனோடு ஒன்றித்து 10 கட்டளை பெற்றார் - செபத்தின் வல்லமை.

5. இயேசுநாதர் 40 நாள் பாவனைத்தலில் நோன்பிருந்து இறைநந்தையை வேண்டினார் அப்போது சாத்தான் இறைவனும் அவரது இராச்சியமும் மனிதவாழ்வின் இன்பமயம் என்று சுட்டிகாட்டினான் அப்போது இயேசுநாதர் இறைவனை வேண்டி சாத்தானை வென்றார்- செபத்தின் வல்லமை.

6. இயேசுநாதர் உயிர்த்து 40 நாள் தமது சீடருடன் செபத்தில்

இருந்து விண்ணகம் எடுக்கப்பட்டார்- செபத்தின் வல்லமை.

7. இயேசு பிறந்து 40 நாள் கோவிலில் காணிக்கையாக ஒப்புக்கொடுக்கும் போது அன்னாளின் சிமியோன் காணும் பாக்கியம் பெற்றனர் - அவர்கள் இருவரின் செபத்தின் வல்லமை.

8. தபக்காலம் என்பது அருளின்காலம் அவை 40 நாட்கள் ஆனால் 46 நாட்கள் வரும். அதில் 6 நாட்கள் ஞாயிறு வருவதால் அவை ஓய்வு நாட்கள் நாங்கள் அந்த 40 நாட்களில் செயல், தபம், தான தருமம், அருளின் காலம் இறைவனின் இரக்கத்தையும், புரிந்து மன்னிப்பையும், அருள்வளங்களைப் பெறுவோம். அன்பு ஒன்று இருந்தால் சாத்தானை வெல்ல முடியும். நாங்கள் நோன்பு இருத்தல், சிலுவைப்பாதை சுற்றல் என்று பறை சாற்றாமல் மறைவாக உள்ள தந்தைக்கு மட்டும் தெரிந் தால் போதும்.

**மரியாதை விக்ரோறியா -
யாழ்ப்பாணம்.**

இறைமக்கள் குருத்துவம்

குருத்துவம் என்ற வார்த்தையைக் கேட்டவுடன் பொதுவாக நம் பங்குக்குருக்களைத் தான் நாம் நினைக்கின்றோம். பழைய ஏற்பாட்டில் காணப்படும் குருக்களும் பிற சமயங்களில் காணப்படும் குருக்களும் நமக்கு வெளிப்படுத்தும் பார்வை என்னவென்றால், இவர்கள் யாவருமே பலி செலுத்துபவர்கள் மட்டுமே. "குருக்கள் தமக் குரிய திருப்பணியைச் செய்தனர்" என்று குறிப்பேடு நூலில் காண்கின்றோம். (2 குறி7:6) அதேபோன்று சுகரியா என்ற குரு கோவிலில் திருப்பணியைச் செய்தார். அதாவது சுகரியா கடவுளின் திருமுன் குருத்துவப்பணி (தூயம் காட்டுவது) ஆற்றி வந்தார் என்று லூக்கா நற்செய்தியாளரும் குறிப்பிடுகின்றார். (1:8). எனவே, பொதுவாக குரு என்ற வார்த்தையை விவிலியத்தில் காணும்போது பலி செலுத்துவ வரைத்தான் நினைத்துப் பார்க்க முடிகிறது. இப்படிப்பட்ட நிலையில் குருத்துவ அருள் அடையாளம் பெற்ற குருக்களின் வாழ்வும் பணியும் கடவுளுக்குரியதாக நிலைபெற வேண்டும் என்பதற்காகத் தான் குருக்கள் ஆண்டு நினைவு கூரப்பட்டது. இந்நிலையில் இறைமக்களுக்கும் குருக்களுக்கும் தொடர்பு உண்டா? கத்தோலிக்கக் குருக்கள் வெறும் பலி செலுத்தும் பணியாளர்கள் மட்டும்தானா? போன்ற கேள்விகள் எழுகின்றன. இதற்கான தேடலை இனங்காண்போம்.

குருக்களும் இறைமக்களும்

குருக்கள் தங்கள் குருத்துவ அருள் அடையாளத்தின் காரணத்தால் அருள் அடையாளப்பணி ஆற்ற கடமைப்பட்டிருக்கிறார்கள். எனவே அவர்கள் குருக்கள் என்று சிறப்பாக அழைக்கப்படுகிறார்கள். இந்த குருக்களையும் பேணுவதிலும் அவர்களுக்காக செயல்பதிலும் இறைமக்கள் ஊக்கிவிக்கப் படுகிறார்கள். அதனால் தான் இந்த குருக்களுக்காக அழைக்கப்படுகிறார்கள். குருக்களுக்காக செயல்பது மட்டும்தான் இறை மக்களின் கடமை என்று கருதப் படக்கூடாது. தங்களுக்கும் குருத்துவப் பணி உண்டு என்பதையும் இந்தத்தருணத்தில் சிந்திக்க வேண்டும். குருக்களும் தாங்கள் ஏதோ மிக மேலான இடத்தில் இருப்பதாகவும் இறைமக்கள் எல்லாம் தங்களுக்குக் கீழ் இருப்பவர்களாகவும் கருதி வேறுபடுத்திப் பார்க்கின்ற மனநிலையைத் தவிர்க்க வேண்டும். குருக்களும் இறை மக்களும் இணைந்ததுதான் திருச்சபை. இந்த திருச்சபையின் வாழ்வும் பணியும் இறைவனுக்கு மாட்சிமையும் புகழ்ச்சியையும் அளிக்க வேண்டும். இத்தகையத் தெளிவை குருக்களும் இறை மக்களும் அடைய வேண்டுமென்றால் ஒவ்வொருவருக்குரிய அழைத்தலின் தன்மை என்ன என்பதை நாம் தெளிவுபடுத்திக் கொள்ள வேண்டும்.

குருத்துவ அரசர்

யூதச் சமுதாயத்தில் இறைவாக்கு உரைப்பவரையும் சட்டத்தை தெளிவுபடுத்துபவரையும் குருக்களாகக் கருதும் வழக்கம் இருந்தது

(காண்க நீதி 17:5;18:5:1 சாமு 14:36-42). ஆனால் யூத முறைமைப்படி பலி செலுத்துபவர்தான் குரு என்று பொதுவாகக் கருதப்பட்டார். இந்த வழக்கம் இந்து சமயம், சமண மதம், புத்த மதம் போன்ற சமயங்களிலும் இருக்கிறது. இருப்பினும் விவிலிய வெளிப்பாடு நமக்கு குருத்துவத்தின் மற்றுமொரு பரிமாணத்தை தெரிவிக்கின்றது. அதுதான் இறைமக்கள் குருத்துவம்.

இஸ்ராயேல் மக்கள் எகிப்திலிருந்து விடுதலை அடைந்து செங்கடலைக் கடந்தார்கள். அதன் பின்னர் சீனாய் பாவை நிலம் வழியாகப் பயணம் செய்து சீனாய் மலை அருகில் பாவையம் இறங்கினார். மக்களை அங்கேயே விட்டுவிட்டு மோசே கடவுளின் மலையான ஒரேயுக்கு ஏறிச்சென்றார். அங்கே கடவுள் இஸ்ராயேல் மக்களுக்கு அறிவிக்க வேண்டிய செய்தியை மோசேயிடம் தெரிவித்தார். அது பின்வருமாறு: "நீங்கள் என் வார்த்தைக்குச் செவிசாய்த்து என் உடன்படிக்கையைக் கடைப்பிடித்தால் அனைத்துலகும் என் உடமையேயெனினும், நீங்களே எல்லா மக்கள் இனங்களிலும் என் தனிச் சொத்தாவீர்கள். மேலும் எனக்கு நீங்கள் குருத்துவ அரசர்களும், தூய மக்களினமாகவும் இருப்பீர்கள். இவ்வார்த்தைகளே நீ இஸ்ராயேல் மக்களிடம் கூறவேண்டியவை" என்றார் (வி.ப. 19:5).

தூய குருக்கள்

கிறிஸ்தவ அழைப்பும் பொறுப்பும் பற்றி புனித பேதுரு தனது முதல் மடலில் எழுதுகிறார். இதில் "இயேசு கிறிஸ்து வின் வழியாகக் கடவுளுக்கு உகந்த ஆவிக்குரிய பலிகளைப் படைக்கும் தூய குருக்களின் கூட்டமாக இருப்பீர்கள்" என்று இறைமக்களைக் குறித்து எழுதுகிறார். (1பேதுரு 2:5). இக்கருத்தை மேலும் வலியுறுத்தும் வண்ணம் விடுதலைப் பயண நூலில் காணும் கடவுளின் வெளிப்பாட்டை பின்னணியாகக் கொண்டு, "நீங்கள் தேர்ந்தெடுக்கப்பட்ட வழி மரபினர், அரச குருக்களின் கூட்டத்தினர், தூய மக்களினத்தினர் அவரது உரிமைச் சொத்தான மக்கள்" என்று பேதுரு குறிப்பிடுகிறார் (1பேதுரு 2:9). அதாவது பிற மக்களிடையே கிறிஸ்தவ மக்கள் யாவரும் தங்கள் நன்னடத்தையினால் கடவுளுக்கு உகந்த வர்களாக வாழ வேண்டும் என்றும் அந்த கடவுள் என்ற அரசருக்கு உகந்த வழிபாடு செலுத்தும் குருக்களாக இருக்க வேண்டும் என்றும் பேதுரு மீண்டும் வலியுறுத்துகிறார். காய், கனிகளையும், ஆடு, மாடுகளையும் பலியாக ஒப்புக்கொடுப்பதை விடுத்து தங்களது வாழ்க்கையையே கடவுளுக்கு உகந்த பலியாக, அதாவது ஆன்மீகப் பலியாக ஒப்புக்கொடுப்பதை பேதுரு இங்கே வலியுறுத்துகிறார்.

இதையே புனித பவுலும் பல கடிதங்களில் வலியுறுத்துவதை நாம் காண்கிறோம். (காண்க உரோ 12:1-2,1 கொரி 6:19-20, எபே 2:10, தீத்த 2:11-14).

முடிவாக

திருமுழுக்குப் பெற்று கடவுளின் பிள்ளையாகவும் கிறிஸ்துவின் சீடராகவும் மாறுகின்ற ஒவ்வொருவரும் குருக்களே. இவர்கள் கடவுள் என்ற அரசருக்கு வழிபாடு செலுத்தும் குருக்கள். அருட்ச்தனங்களை நிறைவேற்றும் பணி குருத்துவத்தை ஏற்றவர்கள் மட்டும்தான் குருக்கள் என்ற எண்ணத்தை விடுத்து, இறைமக்கள் யாவருமே கடவுளுக்கு உகந்த வாழ்க்கையை பலியாகச் செலுத்தும் குருக்கள் என்பதை நாம் புரிந்து கொள்ள வேண்டும். இத்தகைய வாழ்க்கையில் தங்களை மட்டும் மையமாக கருதாமல் தங்களோடு இருப்பவர்களையும் கடவுளின் மக்களாக மாற்றும் கடமையும் இவர்களுக்கு உண்டு. அதனால்தான் நற்செய்தி அறிவிக்கும் பணியும் இத்தகைய குருத்துவத்தில் அடங்கியுள்ளது. எனவே குருக்கள் ஆண்டை கொண்டாடும் இறை மக்களுக்கும் தங்கள் குருத்துவ கடமையை ஆற்ற வேண்டும் என்பதை மனதில் கொள்ள வேண்டும்.



இயேசுவின் தூய துகிலினுள் பாடுகளின் வெற்றி

**உலகம் என் கைக்குள் உறங்கினாலும் - என்
ஆன்மாவை நான் இழந்துவிட்டால்
ஒன்றுமில்லையே!**

**இறைவா நீர் என் உள்ளத்தில் இல்லை
யென்றால் நான் வெறும் உயிரற்ற நடை
பிணமே!**

**இறை விசுவாசமும், அயலானின் அன்பும்
என் மனதிலிருந்தும் செயலில் மலரா
திருந்தால் அது வெறும் உயிரற்ற தத்துவமே.**

இன்றைக்கு 2000 ஆண்டுகளுக்கு முன்பு இசேநாதரின் நல்லடக்கத்திற்கு உபயோகிக்கப்பட்ட மேலாடையே தூய துகிலாகும். (யோ, 19:31 - 42, லூக் 23:44) இயேசு வெள்ளிக்கிழமை பிற்பகல் 3 மணியளவில் உயிர்த்தார். அவர் மரணித்த பின்பு அரிமத்தியா ஊர் சூசை பிலாத்துவின் அனுமதியைப் பெற்று, இசேவின் உடலை நிக்கதேமுவின் உதவியுடன் சிலுவையிலிருந்து இறக்கி பெரிய சேலை ஒன்றினால் சுற்றி புதிய கல்லறையில் அடக்கம் செய்தார். மறு நாள் அதிகாலை மகதலேனா மரியானும் வேறு பெண்களும் கல்லறைக்குச் சென்றபோது இயேசு உயிர்த்துவிட்டார். இந்த செய்தி இயேசுவின் சீடர்களுக்கும் தெவிடக்கப்பட்டது. உயிர்த்த இயேசு மகதலேனா மரியானுக்குச் காட்சி கொடுத்தார். நற்செய்தியில் குறிப்பிட்டுள்ளபடி பேதுருவும், யோவானும் கல்லறைக்கு ஓடிச் சென்ற போது இயேசுவைச் சுற்றியிருந்த சேலை மாத்திரம் அங்கு இருந்ததைக் கண்டனர்.

இயேசுவின் சீடர்கள் இயேசுவைச் சுற்றியிருந்த சேலையை நிச்சயம் எடுத்துச் சென்றிருப்பார்கள். இயேசுவின் மரணத்தை நினைவுகூரக் கூடிய ரூபகச் சன்னமாக வைத்துக்கொள்ள நினைத்திருக்கலாம். இயேசுவைத் தாக்கிய படை வீரர்கள் கூட இயேசுவின் மேலாடைகளைத் தங்களுக்குள் பகிர்ந்து கொண்டனர். நற்செய்தியில் இந்தத் துகில் பற்றி எதுவித விபரமும் தரப்படாத போதும் கூட, இன்றும் இத்தூய துகில் இத்தாலியில் ரியூரின் நகரத்திலே பாதுகாப்பாக இருக்கின்றது. முதன் முறையாக 1978 ஆண்டு ஆவணித் திங்கள் 26ம் நாள் தொலைக்காட்சியின் ஊடாக தூய துகில் காட்டப்பட்டது. வெளிநாட்டு விஞ்ஞானிகள், ஆராய்ச்சியாளர்கள் 44 பேர் 120 மணித்தியாலங்களைச் செலவழித்து தூய துகில் சம்பந்தமான ஆய்வுகளை நிகழ்த்தினார்கள்.

1983ஆம் ஆண்டு தூய துகில் திருச்சபையின் ஒரு சொத்தாகக் கருதப்பட்டது. 14C சமதானி ஆய்வு மூலம் இத்தூய துகில் 13, 14ம் நூற்றாண்டுக்குரியது என அறியப்பட்டது. இத்தூய துகிலின் நீளம் 14 அடி 3 அங்குலம், அகலம் 3 அடி 7 அங்குலமாகும்.

1978ம் ஆண்டு மறைந்த பாப்பரசர் 2ம் அருள்புர சின்னப்பர் பதவிக்கு நியமனம் பெற்ற உடனேயே அவர் தூய துகிலைத் தரிசிக்கச் சென்றார். அங்கேயே விஞ்ஞானிகள் தாங்கள் தூய துகில் சம்பந்தமாகப் பரிசோதனை செய்ய அனுமதி தரவேண்டும் என கேட்டுக்கொண்டனர். அவரது உத்தரவின் பேரிலேயே மேல் குறிப்பிட்ட 44 விஞ்ஞானிகளும் தமது ஆராய்ச்சியை ஆரம்பித்திருந்தனர். தூய துகிலிலுள்ள இரத்தக்கறைகள் மிக ஆழத்திற்குப் படிந்துள்ளதாகவும், மனித சரீர அடையாளம் மிக மாங்கலாகப் பதிந்துள்ளதாகவும் கண்டுபிடித்தனர். இதனடிப்படையில் இது மனிதனதுகைகளால் படைக்கப்பட்ட ஒன்றல்ல எனவும் கூறினர்.

அத்துடன் உண்மையான மனித இரத்தம் இந்தத் துகிலின் மேல் இருப்பதாகவும் அது AB+ வகைக்குரியதாகவும், இவ்விரத்தம் உடலில் ஏற்பட்ட காயங்களிலிருந்து வெளிவந்ததாகவும் கண்டுபிடித்தனர். எனவே இத்துகில் கட்டாயமாக ஒரு மனிதருடையது என உறுதியாக்கப்பட்டது.

அன்று விஞ்ஞானிகள் இந்தப் போர்வையில் குறிப்பிடப்படுகின்ற நபரின் வேதனையின் வெற்றியை இவ்வாறு விபரித்தனர். தூய துகிலின் மூலமாக இந்த நபரின் முகம் முழுமையாக சிதைந்திருப்பதுடன், கண்புருவத்தில் காயம் ஏற்பட்டும், மூக்கு உடைந்தும், உதடுகள் வெடித்தும் கன்னம் வீங்கியும் இருந்ததாகவும் விஞ்ஞானிகள் கண்டறிந்தனர். இதற்கு காரணம் என்னவெனில் இந்த நபர் 60, 70 KG நிறையுள்ள மரக்குற்றி ஒன்றை மட்டும் சுமந்து செல்லும் போது அவர் முகம் குப்புற விழுந்துள்ளார் என்பதை அறிந்து கொண்டனர். இப்படி அவர் விழுந்த ஒவ்வொரு சமயமும் பெருமணல், கற்பாறை, கற்கள் நிறைந்த நிலத்தில் முகம் அடிபட்டு சிதைவடைந்ததாகக் கண்டுபிடித்தனர்.

தூய யோவானின் நற்செய்தியிலே இயேசுவின் இருதயத்தை ஈட்டியினால்

படைவீரன் ஒருவன் குற்றியதும் இரத்தமும் நீரும் வெளிவந்தன எனக்குறிப்பிடப்படுகின்றது. விஞ்ஞானிகளின் ஆராய்ச்சியின்படி இத்துகிலில் படிந்துள்ள நபரின் உடம்பில் இதயப் பகுதியில் உள்ள 5வது, 6வது விலா எண்புகளுக்கிடையில் ஒரு ஈட்டி பாய்ந்து இதயத்தை துளைத்துள்ளது எனக்கூறுகின்றனர்.

இயேசுவைச் சிலுவையில் அறையும்போது அவரது உள்ளங்கையைத் துளைத்துக் கொண்டு போகும்படியாக ஆணிகள் அடித்திருப்பது தமது ஆலயங்களில் இருக்கின்ற சிலுவைகளில் காணக்கூடியதாகவுள்ளது. ஆனால் விஞ்ஞானிகளின் கருத்துப்படி இந்த துகிலில் பதிந்துள்ள நபரை சிலுவைமேல் வைத்து ஆணிகளால் அடித்திருப்பது கையில் மணிக்கட்டுக்கு அருகில், ஏனெனில் இந்த நபரின் உடலின் பாரத்தினால் சில மணி நேரம் சிலுவையில் தொங்கிய போது நிச்சயமாக உள்ளங்கையின் தசைகளைக் கிழித்துக்கொண்டு ஆணி அடிக்கப்பட்ட துளைகளும் கிழிந்து இருக்கும். இதனைத்தூய துகில் மிகத் துல்லியமாகக் காட்டுகின்றது. எப்படியெனில் அங்கே ஒரு கையில் 4 விரல்கள் மாத்திரமே குறிப்பிடப்பட்டுள்ளது. அப்படியென்றால் பெருவிரலுக்கு என்ன நடந்தது? விஞ்ஞானிகளின் கருத்துப்படி மணிக்கட்டருகில் கையைத்துளைக்கும் போது பெருவிரலுக்கு போகின்ற நரம்பு அறுக்கப்படுவதால் அவ்விரல் செயலிழந்துவிடும். எனவேதான் துகிலில் 4 விரல்கள் பதியப்பட்டிருந்தன..

தூய துகிலை நோக்குமிடத்து இதில் பதிந்துள்ள நபரின் கழுத்தில் இருந்து பாதம் வரை 175 - 200 வரையிலான கசையடிகள் கொடுக்கப்பட்டுள்ளது புலனாகியது. இதற்கென அவர்கள் பாவித்த சாட்டை தோலை கிழிப்பதாகவும், துணியில் இரும்பு, ஈயம் போன்ற உருளைகளாலும் உருவாக்கப்பட்ட ரோம சாட்டையாகும் என விஞ்ஞானிகள் தெரிவிக்கின்றனர்.

துகிலிலுள்ள நபரின் தோள்பட்டையிலுள்ள மிகப்பெரிய காயங்கள் இரண்டும் அவர் சுமந்து சென்ற மரக்குற்றி தோலிலே உரோஞ்சியதினால் ஏற்பட்ட புண்ணாகும்.

விஞ்ஞானிகளின் தகவலின்படி துகிலில் பதிந்துள்ள நபரின் பாடுகளின் வெற்றியும், இயேசுவின் பாடுகளின் வெற்றியும் ஒரே தன்மையில் இடம்பெற்றதாக நம்பமுடிகின்றது. அவர் தான் இயேசுக்கிறீஸ்து என எமது விசுவாசம் ஆழமாக விசுவசிக்க எம்மை தூண்டு கிறது.

இன்னும் பல ஆண்டுகளில் விஞ்ஞானமும் மதமும் ஒன்றாக இணைந்து தூய துகிலைப் பற்றியதான ஒரு தீர்க்கமான கருத்தைக் கூறலாம். அப்போது இந்தத்தூய துகில் உண்மையாகவே இயேசுவினுடையதுதான் என்று கூறலாம். இதுவே எமக்குக் கிடைக்கப்பெற்ற அரும்பெரும் பொக்கிஷமாக மாறலாம். ஏனெனில் தூய துகிலினுள் இயேசுவின் பாடுகளின் வெற்றியை அறிந்துகொள்ளும் வாய்ப்புக்கிடைக்கின்றது.

என்னதான் விஞ்ஞான ஆராய்ச்சிகள் விருத்தியடைந்தாலும் தொழிநுட்ப அறிவு துரித கெதியில் வளர்ந்தாலும், தொடர்புடைய வலைப்பின்னல் - தொலைநகல் வசதிகள் உலகினை ஆட்சி செய்தாலும் இவை எமது விசுவாசம், நம்பிக்கை என்பவற்றுக்கு ஒரு போதும் தடையாக இருக்க முடியாது.

இறைமகள் இயேசு தமது உதிரம் சிந்தி சொல்லொண்ணா வேதனைகள் அனுபவித்து, சிலுவையில் அறையப்பட்டு, மரித்து பின் மூன்றாம் நாளில் தம் உயிர்த்தெழுதலினால் வெற்றி கண்டார். அவரைப்பின்பற்றும் எமக்கும் நிச்சயம் பாடுகள், சிலுவை எமது வாழ்வில் தொடரும். எமது பலவீனங்கள், பாவங்கள், சுயநலங்கள் மரணிக்கும் போது எமது தனிப்பட்ட வாழ்விலும் இயேசுவின் உயிர்ப்பை உண்மையாக சுவைக்கமுடியும். இதனையே இயேசுவின் உயிர்ப்பு விழா எமக்கு உணர்த்துகின்றது.

By:- Sr. Romala Antony (HC)

விடுதலைக்காய் தொங்கியவர்



விடுதலைக்காய் தொங்கியவர் வீரவார்த்தை கொட்டவில்லை
கடுகளவு கசப்புணர்வு கயவரிடம் காட்டவில்லை
எள்ளி நகைகளடியவர் ஏளனமாய்த் தூற்றித் துப்ப
மெல்ல தலை நிமிர்த்தி மேல் நோக்கி .இரக்கம் பீற
மன்னியும் தந்தாய் இவர் மதியிழந்து செய்வதெல்லாம்
என்றுமே இரந்துமே இறைவனிடம் கதறியபின்
கன்றது கலங்கியே கதறித் தாயை அழைப்பது போல்
தரு அடியே கதறி அழும் தாய்மரியை அழைத்துமே
அவரருகே அழுது நின்ற அன்புமிகு சீடனைக் காட்டி
அம்மா அதோபார் உனது மகனைனக் கூறிவிட்டு
தன் பாவம் எண்ணியே தவித்த நல் கள்வனிடம்
இன்று நீ என் வீட்டில் இருப்பாய் எனக் கூறி
மறைநூலில் எழுதியவை நிறைவேற
தாகம் எனக் கூறிக் கொடும் காடி சுவைத்த பின்னால்
எல்லாம் நிறைவேற்றிற்றென மூன்றாம் மணிநேரம்
தந்தாய் உம்கையில் என் ஆவிதனைத் தந்தேனென
சத்தமாய் கூவியே தன் உயிரை அளிக்கையில்
நாடெங்கும் இருண்டது நடுவால் வெடித்தது கோவில் திரை
நடுங்கியது யுமி வெடித்தே சிதறின பாறை பல
கல்லறை சில திறக்க கறையற்றோர் உயிர்த்தனரே
மூன்றாம் நாள்நாளிலே முன்னறிவித்தபடியே
எல்லாம் வல்ல பிதாவின் மகன் வல்லமையோடுயிர்த்தெழுந்தார்
ஒடியே ஒழித்து விட்ட சீடரின் தயை போக்கி
உலகெல்லாம் போய் உண்மைதனைப் பரப்புவிர் எனக் கூறி
வெழு துன்பம் தருவார் வெகுண்டுமே ஓடாதீர்
முடிவு பரியந்தம் உம்முடனே நானிருப்பேன்
என்றிமித்தம் இறுதி வரை நிலை நிற்போன் பாக்கியவான்
என்றுமே நாற்பது நாட்களாய் நல்லறிவர்க்கேற்றி
நாற்பதாம் நாள்நாளில் வானத்தான் மறைந்து சென்றான்.

திருமதி. பி.எம்.ஜே.அன்ரனி
இளைப்பாறிய அதிபரி.

கிறிஸ்துவின் பாடுகளை பகிரும் காலம்
அதிலும் சிலுவை மரணம் சீறி அழும்
தேவாரப் பாடல்

1. ஆறிரு சீடருக்கும், அன்புடன் விருந்தளித்தே
வேறு செய் துரோகி உம்மை, வெள்ளி முப்பதற்காய்விற்க
2. கோறணி யூதர் சூழ்ந்து, கொடுமையாய் பிடித்துக்கட்டி
குரு முன்னே கொடுபோய்விட்டு, கொடுமாய் ஒருன் கண்னம்
3. ஏற்றிய சிலுவைப்பாரம் எடுகண்ணாச் சவி குறைந்து
நாற்றிசை வீழ்த்திருந்து நற்பவம் போக்க வென்றே
4. ஆற்றலில்லாமல் கண்ணீர் அமுதெனக் குழுமி மோட்சம்
சேர்க்கவோ மகனே பாரச் சிலுவையை சுமந்தீர் பாலா

மரியன்னை மகன் அண்டையில்
புலம்பி அழும் தேவாரப்பாடல்

1. அன்று நான் உம்மைப் பெற்று அக்களிப்பெல்லாம் உற்றேன்
வண்டனே ஏரோதைக் கஞ்சி மலர் செடி வனங்கள் யாவும்
2. கொண்டு சென்று வளர்த்து கூறுநல் வசனம் கேட்டேன்
இன்று உமைப்பிரிந்து நானும் இருப்பேனோ மகனே பாலா
3. தோற்றிய யெருசலேம் மாது துகிலால் துடைக்கும் போது
மாற்றலில்லாமல் முகம் பதிந்த வதனமோ மகனே பாலா
4. இன்ற பிலாத்தாஸ் கை நீட்டி இதோ மனுஷன் என்று காட்டி
கொன்றிடத்து வலக்கை நீட்டி கொடுத்தனனோ மகனே பாலா

அ.மனோகன்
போயிட்டி இளவாலை.

சிறி - சிந்தி

மேரி :- அக்கா இந்த வருடம் என்ன யூபிலி ஆண்டு என்று பாதர்
சொன்னவர். அவர் சொல்கிற நேரம் நான் வேறு
யோசனையில் இருந்திட்டன்.

கத்தரினா :- மேரி இந்த வருடம் இரக்கத்தின் யூபிலி ஆண்டு
என்று பாப்பரசர் அறிவித்து பாதர் அதைச் சொன்னவர்
நவம்பர் மாதத்துடன் அது முடியுதாம்.

மேரி :- ஆ, அப்ப நாங்கள் நவம்பர் மட்டும் இரக்கச்
செயல்களைச் செய்து விட்டு டிசம்பரிலை பழையபடி
எல்லாத்தையும் செய்யலாம்.

தவம் குருசமுத்து, நவாலி

கல்லைத் தகர்த்தெறிந்து மாபரன் இயேசு உயிர்த்தெழுந்தார்

ஆம் மனிதனைப் புனிதனாக்க வல்லமை நிறைந்த புனித தவக்காலத்தை
நிறைவு செய்துள்ளோம்.

“மனம் திரும்பி நற்செய்தியை நம்புங்கள்” என்று ஆரம்பித்த தவக்காலம்
கிறிஸ்து இயேசு உயிர்த்தெழுந்தார் அல்லலையா என்ற குதூகலத்துடன் நிறைவு
பெறுகின்றது.

தவக்காலத்தின் நாற்பது நாட்களும் எம் உள்ளமும் உடலும் புத்துணர்வு
பெற பல அற்புதச் செயற்பாடுகளில் ஈடுபட்டு உழைத்தோம். உண்ணா
நோன்புகள், ஒறுத்தல் முயற்சிகள், பரித்தியாயங்கள். சிலுவைப்பாதைகள்
தானதருமாங்கள், திருப்பயணங்கள், இவைகள் யாவும் பாவமும், பலவீனமும்
கொண்ட எம் உள்ளங்கள் மனம் வருந்த, மனம் திருந்த எமக்குக் கிடைத்த
அருமருந்தாகும். தவக்காலங்களில் நாம் செவிமடுத்த போதனைகள்,
மறையுரைகள் யாவும் “செவிடன் காதில் ஊதிய சங்கு போல” இருந்தால். நாம்
மேற்கொண்ட அனைத்துத் தவமுயற்சிகளும் வீணிலும் வீணாகும்.

எனவே எம்மவரை மீட்டெடுக்கத் தம் உயிரைத் தியாகம் செய்த இறைமகன்
இயேசுவின் வாழ்வு எம் வாழ்வுக்கு முன்னுதாரணமாக அமைகின்றது.
கடினமும், கற்பாறையுமான கல்லறையை உடைத்தார். கனிந்த நெஞ்சுடன்,
பலருக்கும் பாதையானார்.

இறைமகன் இயேசுவின் உயிர்ப்பு, கல்லான எம் இதயங்களை கனிவு பெறச்
செய்கின்றது. அகங்காரம், ஆணவம், இறுமாப்புக் கொண்டு ஏனையோரை
அடிமைகளாக ஆட்டிப்படைக்கும் எம் கல் நெஞ்சத்தனத்தை மாற்றி
கருணையும், இரக்கமும் காட்ட வேண்டிய இவ் யூபிலி ஆண்டிலே எம் போன்ற
சகோதரர்கள் மீது இரக்கம் கொண்டு உயிர்த்த இயேசுவுக்குச் சாட்சிகளாகத் திகழ
முன் வருவோமாக.

— தவம் குருசமுத்து - நவாலி —

(சென்ற வாரத் தொடர்ச்சி...)

கிருத்தந்தை புனித இரண்டாம் யோவான் பவுல் டீவிஸ் மிசுரிக் கோர்டியே (Divesin Misericordia) பகுதி 9 இல் பின்வருமாறு கூறுகின்றனர்: “மற்றைய மனிதர்களை விட மிகவும் வித்தியாசமான முறையில் அன்னை மரியாள் இறைவனுடைய இரக்கத்தை அனுபவித்தாள்.” இதையே நாம் லூக்கா நற்செய்தியில் காண்கின்றோம். கபிரியேல் தூதர் அன்னை மரியாவைப் பார்த்துக் கூறுகின்றார், “அருள் நிறை மரியே வாழ்க” மூலச் சொல்லாகிய கிரேக்க மொழியில் “அருள் நிறைந்தவர்” அல்லது “அருளால் உருமாற்றப்பட்டவர்” என்ற தொனியில் அமைகிறது. இறையருளானது வெளியார்ந்தது அல்ல மாறாக அது உள்ளார்ந்த மனிதனுடைய ஆன்மாவையே இறையருள் நிறைக்கிறது. மரியாவின் ஆன்மாவும் உற்பவத்திலிருந்து இறையருளால் நிறைக்கப்பட்டது. எனவே தான் கபிரியேல் தூதர் மரியாவைப் பார்த்துக் கூறினார்: “மரியே அஞ்சாதீர், நீர் கடவுளின் அருளைப் பெற்றுள்ளீர்” இச் சிறப்பானது மரியாளின் தகுதியை முன்னிட்டல்ல மாறாக இறைவனின் அருளால்தான் கிடைக்கப்பெற்றது.

அருட்தந்தை செறாபின் மிசலேன்கோ (Fr. Seraphin Michalenko) பின்வருமாறு கூறுகிறார், “அன்னை மரியாளின் வாழ்விலே பரலோக தந்தையின் இரக்கத்தின் முதல் வெளிப்பாடு அன்னையின் அமல உற்பவமாகும். பிறக்க இருந்த மரியா என்னும் சிறிய குழந்தைக்கு இறைவன் அருளிய சிறப்பான கொடை இதுவாகும்.”

தன்னுடைய மைந்தன் ஊடாக இறைவன் மேற்கொள்ள இருந்த மகத்தான மீட்புச் செயலுக்கு மரியாவின் அமல உற்பவம் அத்திவாரமாக அமைந்தது எனலாம். மரியாவின் ஆன்மாவைப் பாவ மாசின்றிக் காத்து, பாவிக்களாகிய மனுக்குலத்தை மீட்கும் பணியைத் தந்தையாம் இறைவன் தானே ஆரம்பித்து வைத்தார். மரியாவின் ஆன்மாவை தனது இரக்கத்தின் மாதிரியாக உருவாக்கினார். இதன் காரணமாக பல ஆண்டுகளின் பிற்பாடு தன்னை முழுமையாகத் தந்தைக்குச் சரணாகதியாக்கி மரியா கூறினார், “நான் உமது அடிமை; உமது வார்த்தையின் படியே எனக்கு ஆக்ககடவது.” இச் செயலானது முழுமையான நம்பிக்கையின் கையளிப்பாக அமைகிறது. எனவே தான் காலம் நிறைவேறிய போது இறைமகன் மரியாவிடம் மனுவானார். இதன் வழியாக உலக முழுமையின் மீட்பராம் இயேசுக்கிறிஸ்து இறைவனின் இரக்கத்தின் பேழையாக விளங்கிய அன்னையின் அமல உற்பவத்தில் உதிப்பதை நாம் அறிகிறோம்.

2. இறைவனின் தாய்

மரியா இறைவனின் தாயாக தேர்ந்தெடுக்கப்பட்டார். இவர் இரக்கமுள்ள மீட்பரின் தாய். இரக்கத்தின் மீட்பரை இவ்வுலகத்திற்கு கொடுத்தார். கபிரியேல் தூதருக்கு “ஆம்” என்று சம்மதம் தெரிவித்து, தன்னுடைய உதரத்தில் இறைவனைத் தாங்கி, இயேசுக்கிறிஸ்து என்னும் மனுஷுடல் ஏற்ற இரக்கமாகிய இறைவனின் தாயாக மரியா மாற்றமானார்.

1993 ஆம் ஆண்டு திருத்தந்தை 2 ஆம் யோவான் பவுல் வெளியிட்ட Veritatis splendor என்னும் திருமடலின் முடிவுரையில் பின்வருமாறு கூறப்படுகின்றது: “மரியா இரக்கத்தின் அன்னையாக இருக்கின்றார்”. ஏனென்றால் இரக்கத்தின் வெளிப்

பாடாக விளங்கும் மரியாளின் மகனாகிய இயேசுக்கிறிஸ்து தந்தையாம் இறைவனால் அனுப்பப்பட்டார். (பார் யோவான் 3:16-18). கிறிஸ்து தண்டனை கொடுக்க வல்ல மாறாக மன்னிக்கவும் இரக்கத்தைக் காண்பிக்கவுமே இவ்வுலகிற்கு வந்தார் (பார். மத். 9:13) எம்மத்தியில் கிறிஸ்து உயிரோடு பிரசன்னமாக இருப்பதிலேதான் அவரது இரக்கத்தின் உயர்வு தங்கியிருக்கிறது. இதன் வழியாக தன்னைச் சந்திக்கவும், புனித பேதுருவானவரைப் போன்று “நீர் வாழும் கடவுளின் மகன்” (மத். 16:16) என அறிகையிடவும் எமக்கு அழைப்பு விடுக்கிறார்.

எமது பாவங்கள் அவருடைய இரக்கத்திற்கு தடைபோட முடியாது. நாம் கூவி அழைக்கின்றபோது இரக்கத்தோடு ஆண்டவர் எமக்குச் செவிசாய்க்கிறார். கடவுளுடைய இரக்கமே மீட்பாக அமைகிறது. எனவே தான் அடிமையை மீட்க தன் மகனையே அவர் கையளித்தார். இறைவனின் இரக்கப்பெருக்கு தாய் ஆவி என்னும் கொடையை எமக்கு அனுப்பிய செயலால் நிறைவடைகிறது. தாய் ஆவியானவர் புதிய வாழ்வை எமக்குப் பரிசாக அளித்து அதை நாம் வாழ அருள்தருகிறார். உலகத்தில் பாவமும், பெலீனங்களும், தடைகளும் இருந்தாலும் தாய் ஆவியானவர் தொடர்ந்து உலகத்தின் முகத்தைப் புதுப்பித்துக் கொண்

டேயிருக்கிறார் (பார்.தி.பா. 104:30).

3. மரியாவின் பரிந்துரை

மரியாளின் பரிந்துரைக்கும் வல்லமை கபிரியேல் தூதர் அவருக்குக் கூறிய வார்த்தைகளில் முன்னுரைக்கப்பட்டதை நாம் அவதானிக்கலாம். “... அவர் பெரியவராயிருப்பார், உன்னத கடவுளின் மகன் எனப்படுவார். அவருடைய தந்தை தான்தான் அரியணையை ஆண்டவராகிய கடவுள் அவருக்கு அளிப்பார். அவர் யாக்கோபின் குடும்பத்தின் மீது என்றென்றும் ஆட்சி செலுத்துவார்.” ஆண்டவர் இயேசு முடிவில்லா அரசை சொந்தமாக்கிக் கொள்ளும் போது அவ்வரசின் தாய் அரசியாக (Queen-mother) மரியா இயல்பாகவே உயர்த்தப்படுகிறார். பண்டைய இஸ்ரேயலில் தாய் அரசி என்ற பட்டம் அரசனின் சொந்தத் தாய்க்கே கொடுக்கப்பட்டது. இறையியலாளரான Dr. மார்க் மிறவல்லே (Dr.Mark Miravelle) பின்வருமாறு கூறுகிறார்: அன்றைய காலத்தில் அரசன் நூற்றுக்கணக்கான மனைவி மாரைக் கொண்டிருந்ததனால் தாய் - அரசி என்ற பதவியும் பட்டமும் அரசனின் தாய்க்கே கொடுக்கப்பட்டது. (“Gabirah”) காபிரா அல்லது பெரிய தாய் (Great Lady) அரசனின் ஆளுகைக்கு உதவி புரிவவராக இருந்தார். (பார். 2 அரசர் 11:3, 1 அரசர் 2:19, 1 அரசர் 15:9:13, யேரே 13: 18- 20).

அரசனைப் பெற்றெடுத்த தாய் என்ற ரீதியில் தாய் - அரசியின் அதிகாரமும், பதவியும் தன் மக்களுக்காக அரசனிடம் பரிந்து பேசுதலில் ஓர் உயர்வான நிலை



அன்னை மரியாள் இரக்கத்தின் தாய்

யில் இருந்தது. சில வேளைகளில் அரசனின் வலப்பற்றிருந்து அதிகாரம் செலுத்தும் அளவிற்குத் தாய் அரசியின் செல்வாக்கு இருந்தது. இச் செல்வாக்கு வேறு எந்தப் பதவியில் இருப்பவருக்கும் கடைக்கவில்லை (பார். 1அரசர் 2:19:20). தாய் அரசி சிலவேளைகளில் அரசனுக்கு ஆலோசனை வழங்குவவராகவும் இருந்தார் (நீ.மொ. 31:8-9, 2கொரி 22:2-4) பழைய ஏற்பாட்டு தாய் - அரசியின் நிலையும் பரிந்துரைக்கும் தன்மையும் புதிய ஏற்பாட்டுத் தாய் - அரசியான மரியாவின் பணியை முன்னறிவிப்பதாக இருந்தது. அண்டசராசரங்களுக்கெல்லாம் அரசரான இயேசுக்கிறிஸ்துவின் இறை இராச்சியத்தின் தாய் - அரசியாக நாசரேத்தார் மரியா தேர்ந்தெடுக்கப்பட்டார்.

இரக்கத்தின் முடிவில்லாத தாய் என்ற வகியாகத்தை வெளிப்படையாக சிலுவை அடியிலே மரியாள் பெற்றுக் கொண்டார். இயேசு சிலுவையில் தொங்கியபொழுது மரியாவை நோக்கி, “இதோ உன் மகன்,” என்றும் தனது அன்புச் சீடர் யோவானை நோக்கி, “இதோ உன் தாய்” என்றும் (யோவான் 19:25-27) கூறுகிறார். மரியா வெறுமனே யோவானுக்கு மாத்திரம் தாயாகக் கொடுக்கப்படவில்லை; மாறாக இயேசுவில் விசுவாசம் கொண்டுள்ள அனைத்து சீடர்களுக்கும் மரியா தாயாகக் கொடுக்கப்பட்டார். தனது தாய்மைக்குரிய பரிந்துரையால் இறைவனின் அருளை மரியா பெற்றுத்தருகிறார்.

இரண்டாம் வத்திக்கான் திருச்சங்கம் திருச்சபையற்றிய கொள்கைத்திரட்டில் இலக்கம் 62 இரக்கத்தின்

அன்னையாகிய மரியாளின் பரிந்துரைக்கும் வல்லமை பற்றி ஆணித்தரமாக எடுத்துரைக்கிறது. கானாவூர் திருமணத்தில் (யோவான் 2: 1-12) அக்குடும்பத்தின் அவமானத்தை தானே உணர்ந்து தனது மகனிடம் அன்னை பரிந்துபேசி அவர்களின் இழிநிலையைப் போக்கினார். தனது உறுவினரான எலிசபேத் (லூக் 1:39-45) முதிர்ந்த வயதில் கருவுற்றிருப்பதாக அறிந்து அவருக்கு உதவிசெய்ய ஓடோடிப்போன அன்னை எமக்கும் உதவி செய்ய தயாராகவே இருக்கிறார். இறுதியாக:

அன்னை மரியாவின் இரக்கத்தின் தாயாக இருக்கின்றார் என்ற உண்மையை மீட்பு வரலாற்றில் அன்னை கொண்டிருந்த வகிபாகத்தைக் கொண்டு நாம் அறிந்து கொள்ளலாம். அன்று தனது மகனோடு அவருடைய முதல் சீடத்தியாக பயணம் செய்த அன்னை இன்று எம்மோடு திருச்சபையோடும் பயணம் செய்கின்றார். இரக்கத்தின் தாயாக தன்னுடைய பிள்ளைகளின் மீட்புக்காக இடையறாது பரிந்து பேசி வருகின்றார். இன்றும் உலகின் பல இடங்களில் காட்சிகொடுத்து மனுக்குலத்தை இறைவனிடம் கொண்டு சேர்க்க அயராது உழைத்து வருகிறார். எனவே இரக்கத்தின் யூபிலி ஆண்டில் இரக்கத்தின் தாயாக விளங்கும் அன்னை மரியாளோடு சேர்ந்து இறைவனை அணுகிச் செல்ல முயற்சி எடுப்போம்.

(முற்றும்.)

அருட்தந்தை தே.யூ.தான்

கவிதைச்

அருள்தாகும் உயிர்ப்பின்நாயகனே

அகிலத்தை படைத்தவர் நீர்
ஆயனாக எம்மை வழிநடத்தி
இரக்கமுடன் காத்து நின்றீர்
ஈட்டியால் குத்தப்பட்டு
உலகினரை மீட்டெடுக்க
ஊதாரித்தனங்கள் நீங்கி
என்றும் இறைவனில்
ஏற்றம் பெறச் செய்து
ஐயம் நீங்கி அனைவரும்
ஒற்றுமையாக இறைவனின் வழியில்
ஓடும் திரு இரத்தத்தில் கழுவப்பட்டு
ஓளடமாக என்றும் வாழ்ந்திட
உயிர்ப்பின் நாயகனே



சேரரூபன் ஷேர்வின்,
மல்வம், உருவில்.

உயிர்த்த இயேசுவே இறையருள் ஈந்திடும்

பாலை நிலத்தினுள் பாதை அமைத்திட
பாதகர் உள்ளம் மாற்றும் கண்டிட
பாவம் அறிந்திடா உந்தன் மைந்தனை
பாருக்கு அனுப்பினாய் ஒப்பற்ற அன்பினால்

காவல் புரிந்திட்ட கல்லறை தாண்டிட
காவலன் இயேசு உத்தானம் ஆகிட
காலத்தால் அழியா உண்மையை மறைத்திட
காவலர் பொய்யை உணர்ந்திட ஏவிட்டார்

சாவுடன் உண்மையைப் புதைத்திட எண்ணினீர்
சாலச் சிறந்த அறிஞர்கள் பலரும்
சாவையும் கடந்திட்ட உண்மையே உயிர்த்ததால்
சாவுக்கும் சாவுமணி அடித்தது வியப்பே

பொல்லார் உள்ளமோ திட்டங்கள் தீட்டிட
பொழுதெல்லாம் கழித்து இரவையும் நாடிட
பொறுமையாய் நோக்கிய பரமன் இயேசுவும்
பொறுத்தார்க்கு விண்ணரசை வாக்கு அளித்திட்டார்.

வாழ்வனில் வசந்தங்கள் பலவே உண்டு
வாட்டிடும் துன்பதயராங்கள் விரும்பி ஏற்றிட்டால்
வான்வீட்டின் பாதையும் தெளிவாய்த் தெரிந்திட
வானவனும் மகிழ்வான் இக்கணமே எமையிட்டே

இரக்கத்தின் ஆண்டின் தவக்காலமும் நிறைவற்றிட
இறை இரக்கத்தின் வேந்தன் உள்ளத்தில் உயிர்த்திட
இறை அன்பின் மேன்மை எம்வாழ்வில் விளங்கிட
இறையருள் ஈந்திடும் உயிர்த்த இயேசுநாதா.

செல்வி ஜீன் அடைக்கலம்

இதயத்தில் எழாயோ...!

கல்வாரி நாயகனே
கசையாடி மீட்டவரே
எனக்காக மீண்டும்
எழுந்தீர்
கல்லறை கடந்து

மரியாளின் மைந்தனே
எனக்காக மரித்தவரே
நான் வாழ மீண்டும்
உடைத்தீர் விலங்கை

சிலுவையின் நாயகனே
சிதைத்து நொறுக்கப்பட்டவரே
சிலுவையில் நின்று
எதிரியையும் மன்னித்தவரே
உம் மக்களை மீட்டு
எழுந்தீர் வெற்றி வேந்தனாய்

கல்லறை கடந்து
நல்லவை கண்டு
நாம் மாரில் வாழ
உயிர்த்தீர்
உத்தம நாயகனாய்

தந்தையே எமக்காக
உதிரம் சிந்தப்பட்டவரே
மீண்டும்
எமக்காக
எழுந்தவரே

எம் வாழ்வு
உம் வாழ்வாகிட
எம்
இதயங்களிலும்
எழுந்தருளும்

சேரரூபன் ஷேர்வின்

டா. நொசாந்,
தரம் - 08 மிருசுவில்

உண்மைகள் உயிர்த்துக்கும்

சண்டை முடிந்து சமாதானமாம்
வீதிகள் திறந்து போக்குவரத்தாம்
கடைகளில் சாமான்கள்
அடித்த விலையில் கிடைக்குதாம்
பிடித்த காணிகள் விடுவிப்பாம்
வடக்குக்கு அபிவிருத்திக்காக
அதிக நிதி ஒதுக்கீடாம்
மக்களின் மனங்களில் நிம்மதியாம்
பட்ட மரங்கள் உயிர்த்துதாம்
ஆண்டவனே உன் உயிர்ப்பு
அதுவே எம் அக்களிப்பு
சிறைச்சாலைகள் உயிர்த்துவிடலை
தாரமீழந்தவர்க்கு உயிர்ப்பில்லை
பெற்றோரை இழந்த
பிள்ளைகள் இன்றும் உயிர் பெறவில்லை
உன் உயிர்ப்பு எமக்கு
உயிர்ப்பைத் தரட்டும்
போலிகள் மரணித்து
உண்மைகள் உயிர்த்துட்டும்

அனித்தா

நனைவுகள் மறந்தாலும்
நிழல்கள் மறையவில்லை
காயங்கள் மாறினாலும்
எம் கவலைகள் மாறவில்லை

விடியலின் வித்தகனே
உறவை விட்டு உயிர்ப்பு விழாவா?
உயிர்ப்பாயோ விடியலுக்காய்
எம் தலைவர்கள் மனங்களிலே

சிலுவையின் சித்தகனே
என் உயிர்ப்பிறப்புக்களின் நிழல்கள்
அசைக்கிறதா? அலைக்கிறதா? முடிவுதனை
தருவாயோ உன் உயிர்ப்பின் நிழல்தனிலே

அடிமை விதை உடைத்தவனே
ஊர் பிரிந்து அடிமையாக வாழ்ந்தங்கு
ஊர் திரும்ப ஏங்கும் எம் உறவின்
விடியலுக்காய் உயிர்ப்பாயோ?

தடுமாறும் வாழ்க்கையிலே
திசைமாறும் எம் இளமை சிறகுகள்
முழக்கி எழ முடியவில்லை
முச்சளிக்க உயிர்ப்பாயோ?


உயிர்ப்பினால் உம் முள் முடியை
களைந்து விட்டீர்
உயிர்த்தும் சுமக்கிறோம் அம் முள்முடியை
நம் மனங்களிலே

ரணங்களை தாங்கி வாழும்
எம் இதய தாகம் தீர்க்க
உயிர்ப்பாயோ.....
எம் மனங்களிலே.....?

J.J. எமிலீரன்

புதித மருத்தினார் குருமடம்

உயிர்ப்பாயோ எம் மனங்களில்



மான்ட்ரை டீக்க உயிர்த்தெழுந்தீரே

பார்வையில் இரக்கமும் பாதையில் தெளிவும்
பணியில் நேர்மையும் கொண்ட பரமனுக்கு
பாவிகள் சேர்ந்து கொடுத்த பரிசு
பாரமரச் சிலுவையும் மரணத்தீர்ப்பும்

முட்கள் நிறைந்த கரடான பாதைகள்
உம் கால்களுக்கு வலியைக் கொடுக்க
தள்ளாடி தரைதனில் மும்முறை வீழ்ந்தெழுந்த
பயணமானீர் மீண்டும் கல்வாரி நோக்கி

அன்னைமரியின் அரவணைப்பைப் பெற்ற
உம் திருவுடல் கசையாடிகள் தாங்கி
சொட்டு சொட்டாய் திருவுத்திரம் சிந்தி
மீட்டெடுத்தீரே மனுக்குலம் முழுவதையும்

மதி கெட்ட மனிதரால் இகழப்பட்டு
அவமானத்தின் சின்னமான சிலுவைதனை சும
அனைவருக்கும் இரக்கத்தை வழங்கி
மரணத்தை வென்று மாபரனாய் உயிர்த்தெழுந்தீர்

சேரரூபன் அருள்மத்
மல்வம், உருவில்.

சுரங்கிள்

உயிர்த்துவிட்டார் இயேசு உலகமே கேள்

சாவைவென்ற
சத்திய வேந்தன்
தரணியில் வந்த தாரகை வேந்தன்
உயிர்த்துவிட்டார்
உலகமே கேள்...!

உனக்கும் எனக்கும்
உறுதி தந்தவர்
உலகம் வாழ
தன்னைத் தந்தவர்
வெற்றி கொண்டார்
பார் உலகே பார்...!

தேடித்தேடி
விடுதலை கொடுத்தவர்
தேடி வந்தவரை
குணப்படுத்தியவர்
உனக்காக
சிலுவையில் அறையப்பட்டவர்
உயிர்த்துவிட்டார்
உலகமே கேள்

புதுமைகள் செய்து
மனிதம் காத்தவர்
புனிதனாய் வாழ
வாழ்ந்து காட்டியவர்
நீ வாழ தன்னை உடைத்தவர்
உயிர்த்துவிட்டார்
உலகமே கேள்

தந்தையின் வாக்கை
தாணியில்
தடமாக்கியவர்
மரியாளின் மகனாய் தியாகமானவர்
உயிர்த்துவிட்டார்
உலகமே கேள்

தீர்ப்பிடாதே என்று
திருந்தி வாழ
மருந்து தந்தவர்
பொய்யாக
தீர்ப்பை திணித்த போதும்
தன் நிலை திரும்பாதவர்
உயிர்த்துவிட்டார்
உலகமே கேள்...!

உலகமே உனக்காக
உயிர் இழந்தேன்
மீண்டும்
உனக்காக
உயிர் பெற்றேன்
எனக்காக
என்னைப்போல் வாழ மாட்டாயா...!



கல்வாரிவரைந்த ஓவியம்

பொய்மை அதை சிதைக்கும் உண்மை...
மன்னித்து வாழ்வதை மேன்மை...
வீரத்தின் புகிய வடிவம்...
அரவணைப்பதன் விருப்பம்...
அன்பின் புகிய விளக்கம்...
ஆசையில் உதித்த எண்ணம்...
நம்ப வேண்டிய காவியம்...
நம் கிறிஸ்துவின் உயிர்ப்பு
இது வெறும் வரலாறு அல்ல
கல்வாரி வரைந்த ஓவியம்...

ஜெ. யூட்டனீஸர்ன்



உயிர்த்துவிட்டு உயிர் உவந்தார்

மானிடர் வாழ்வில் எத்தனை அவலம்
மனிதம் காணாமல் அத்தனை துயரம்
மனங்கள் மடிந்ததால் மொத்தமாய்
மானம்
மனிதர்கள் இங்கே ஏராளம் பாரும்

சுயநலம் கூடி சுதந்திரமாய் வாழும்
சுகங்கள் தேடி சுற்றிவழி ஆகும்
சுயலாபம் நாடி மனிதரை ஆளும்
சுந்தரர் வாடி மானிடமே சாகும்

அன்பிற்காய் ஏங்கும் அவலங்கள் நாளும்
அவனியில் பெருகும் துயரங்கள் கூடும்
அன்பென்றால் என்ன கேள்விகள் கேட்கும்
அநியாய உலகினில் இதுவென்ன காலம்

தப்பாமல் வந்திடும் தபசுகளின் காலம்
தவறியும் திருந்தோம் பாரினில் நாளும்
தலை விரித்தாடும் பாவங்கள் சேரும்
தடங்கள் பதித்திடும் கோலங்கள் பாரும்

உயிருடன் எழுந்தார் மாபுரன் இயேசு
உலகாளும் தேவன் அவர் புகழ் பேசு
உலகினரை மீட்க உயிர் கொடுத்தாரே
உயிர்ப்பும் உயிருமாய் தானே வந்தாரே

சில்லையைர் றமணி

T.C.G. ரொமன்.
குருமட மாணவன்

வேசுவே அருள் தருவாய்!

வறுமையில் உயிர்க்க
தாழ்நிலையில் உயிர்க்க
வேற்றுமையில் உயிர்க்க
உயிர்த்த யேசு எம்மனங்களில் உயிர்க்க
உயர்வான வாழ்வில் நாம் உயிர்க்க
உயிர்த்த யேசு அருள் தருவாய்!

அமிஷாந்

உத்தான மகிழ்வில்

சிலுவையில் சீரான
சிறித்தவர் பரிசேயர்
சிறிய இரக்கத்தில்,
கதறிய மாந்தர்,
கதிலங்கிய மாந்தர்
உயிர்ப்பின் மகிமையில்
உன்னத கீதம் இசைத்தனர்
இறந்தது மரணம்
பிறந்தது உயிர்ப்பு
உயிர்ப்பின் உயர்வில்
தாழ்ந்தது பாவம்
பாவம் பரிசேயர்
உயிர்ப்பில் கலங்கினர்
உத்தான மகிழ்வில்
மகிழ்ந்தனர் மீட்டின் மைந்தர்

ஆ.ஸ்ரெவின் முனூசாந்

மீண்டும் ஓர் உயிர்ப்பு

புமி மீண்டும் இரங்குகிறது தேவனே
உன் வரங்களை வாரி வேண்ட
பாவங்கள் மீண்டும் படர்கிறதே
புதுமை போதகரே
விண்ணை நோக்குகிறோம் ஐயா
விடியலை வேண்டுகிறோம்!

நற்செய்தியை போற்றியோர்
அடக்கம் செய்யப்பட்டார்
தூற்றியோர் மீண்டும் துளைத்தெழுகிறார்
தூய ஒளிகள் தீயாய் பரவட்டும்
தீய உள் நெஞ்சங்களை விபூதியாய் கருக்கட்டும்

கேடுகள் பறைசாற்றப்படுகிறது தந்தையே
உன் பாடுகளின் ஒளி கேட்காமல் இருக்க - நீ
ஏற்றிய ஒளிகளை அணைத்துவிடாதே
மீண்டும் பாவத் தீ பரவிவிடக்கூடும்.

— ஓ.பஸ்ரியன் (குருமடம்)

யாழ்ப்பாண மறைமாவட்டம் ஒரு வரலாற்றுப் பார்வை

பின்னணி, தோற்றம், வளர்ச்சி

பின்னணி

யாழ்ப்பாண மறைமாவட்டம் 19ம் நூற்றாண்டின் இறுதித் தசாப்தங்களிலேயே ஒரு மறை மாவட்டமாக ரோமைத் திருப்பீடத்தினால் ஏற்படுத்தப்பட்டாலும் இம் மறை மாவட்டத்திற்கு ஒரு நீண்ட வரலாற்றுப் பின்னணியுண்டு. சில தனித்துவங்களும் உண்டு. தற்போது இலங்கையில் உள்ள கொழும்பு அதியுயர் மறைமாவட்டமும் மற்றும் புதினொரு மறை மாவட்டங்களும் எனும் நிலையை அடைவதற்கு இலங்கைக் கத்தோலிக்கத் திருச்சபை பல்வேறு கட்டங்களையும், வளர்ச்சிப்படிக்களையும் கடந்து வந்துள்ளது.

போர்த்துக்கல்லில்

15ம் நூற்றாண்டின் பிற்பகுதியில் ஐரோப்பாவின் முக்கிய கடல் வல்லாதிக்கம் கொண்ட ஐபீரியன் தீவுகற்ப நாடுகளாக ஸ்பானியாவும், போர்த்துக்கல்லும் இருந்தன. இந்நாடுகள் கத்தோலிக்க நாடுகளாகவுருந்தன. இந்நாடுகளில் ஆட்சியாளர்கள் அதுவரை போதியளவு அறியப்படாத, மேற்கிலும், கிழக்கிலும் உள்ள நாடுகளுக்குக் கடல் மார்க்கத்தைக் கண்டு பிடித்து தமது செல்வத்தையும், செல்வாக்கையும் வளர்த்து விரிவுபடுத்துவதில் ஈடுபாடு காட்டினர். இதற்காக இந்நாடுகள் தமக்கெனப் போரிடும் பெரும் படைகளைக் கட்டியெழுப்பி புதிய நாடுகளையும் பிடிக்கத் தொடங்கின. அத்துடன் இந்நாட்டு அரசர்களும் தமது ஆட்சியை ஏற்படுத்தி வியாபாரத்தை வளர்த்துச் செல்வம் சேர்ப்பதுடன் கத்தோலிக்க சமயத்தைப் பரப்புவதிலும் கருத்தாயிருந்தனர்.

இந்நாட்களில் கத்தோலிக்க சமயத்தை தொலைவில் மேற்கிலும் கிழக்கிலும் புதிதாகக்கண்டு பிடிக்கும் நாடுகளில் பரம்ப மறைபணியாளரை அனுப்பவும், அவர்களுக்குப் பாதுகாப்பு வழங்கிப் பராமரிக்கவும், அவர்களுடைய பணிகளை ஒருங்கிணைக்கவும் போதிய வல்லமையையும், வசதியையும் ரோமை திருப்பீடம் கொண்டிருக்கவில்லை. எனவே இந்நாட்களில் இருந்த பரிசுத்த திருத்தந்தையர்கள் ஸ்பானியா, போர்த்துக்கல் ஆகிய நாடுகள் தாம் கண்டுபிடித்துத் தமது ஆட்சியை ஏற்படுத்தும் நாடுகளில் கத்தோலிக்க

சமயத்தைப் பரப்புவதற்குரிய உரிமையையும் அதை வினைத்திறனுடன் செய்ய பல சலுகைகளையும் 'பத்ரோவாதோ' (Padroado) எனும் பெயரில் வழங்கினார்.

இவ்விரு நாடுகளுக்கும் வழங்கப்பட்ட இந்த உரிமைகளின்படி அத்தொந்திக் சமுத்திரத்திலுள்ள அசோரஸ் தீவுகளுக்கருகாமையில் வடக்குத் தெற்காக ஊடறுத்துச் செல்லும் கோட்டிற்கு கிழக்கேயுள்ள நாடுகளில் போர்த்துக்கல் கத்தோலிக்க சமயத்தைப் பரப்பும் உரிமையையும், மேற்கேயுள்ள நாடுகளில் மறைபரப்பும் உரிமையை ஸ்பானியாவும் பெற்றன. இதில் முக்கிய பங்களிப்பை வழங்கிய பாப்பரசர்கள் 5ம் நீக்கலஸ் (1447-1455), 3ம் கலிஸ்தர்ஸ் (1455-1458) 4ம் சிசுரஸ் (1471-1484) ஆகியோராவர். இதன்படி தனது பொறுப்புக்களை நன்கு உணர்ந்து பணியாற்றிய போர்த்துக்கல் அரசர்களுள் முக்கியமானவர், அதிலும் குறிப்பாக இலங்கையில் கத்தோலிக்க திருச்சபை நவீன காலத்தில் போர்த்துக்கேயரால் அறிமுகப்படுத்தப்பட்ட போது முக்கிய பங்களிப்பை வழங்கிய மன்னன் டொன் மனுவல் (1495-1521) ஆவார்.

மேற்கிலும், கிழக்கிலும் கண்டு பிடிக்கப்படும் நாடுகளில் கத்தோலிக்க மறைபரப்பும்பணி மேற்குறிப்பிட்டபடி பிரிக்கப்பட்ட பின்னணியில் 15ம் நூற்றாண்டின் இறுதியிலும் 16ம் நூற்றாண்டின் ஆரம்பத்திலும் கிழக்கில் இந்தியத்துணைக்கண்டம் உட்பட்ட போர்த்துக்கேயரின் ஆட்சி ஏற்படுத்தப்பட்ட, ஏற்படுத்தப்பட்டுக்கொண்டிருந்த நாடுகளுடன் தென் அமெரிக்காவில் போர்த்துக்கல்லின் குடியேற்ற நாடாக மாறிக்கொண்டிருந்த பிரேசில் உட்பட பிரதேசங்கள் எல்லாம் வடமேற்கு ஆபிரிக்காவுக்கருகாமையில் உள்ள மடேய்ரா (Madeira) தீவுக்கூட்டத்திலுள்ள புஞ்சால் (Funchal) எனும் மறை மாவட்டத்தின் கீழ் வந்தன. இந்த புஞ்சால் எனும் மறை மாவட்டம் போர்த்துக்கல் நாட்டின் முக்கிய நகரும் தலைநகருமான லிஸ்பன் நகரின் அதியுயர் மறைமாவட்டத்தின் கீழ் இயங்கும் மறைமாவட்டமாக இயங்கத்துவங்கியிருந்தது.

இறை இரக்கத்தின் ஆண்டவர் நாமத்தில் வாழ்த்துக்கள். உயிர்ப்பு ஞாயிறை அடுத்துவரும் ஞாயிறன்று (சித்திரை) நாம் கொண்டாடும் இறை இரக்கப் பெருவிழாவினையும், பக்தி முயற்சியையும் இலங்கையில் முதன் முதலாக (மரியாயின் சேனை போன்று) விதைத்து, பல்கிப் பெருகிக் காரணமாயிருந்தவர். இரக்கத்தின் ஆண்டவர் எளியவர்களின் வழியாக எவ்வாறு தம்மை உலகிற்கு வெளிப்படுத்திக் கொண்டார் என்பதற்கு சகோதரி பவுஸ்தீனாவே மூலகாரணம். தம் வெறுமையிலும், வறுமையிலும் கொடிய நோயின் கோரப் பிடியிலும் துன்பப்பட்டாலும், இறை இரக்கத்தின் ஆண்டவருடைய மகிமைக்கு அற்புத சாட்சியானார்.

இன்று நம் திருச்சபையிலே அனேகமான பக்தி முயற்சிகள் வளர்ந்து, வாழ்ந்து கொண்டே வருகின்றன. இதே போன்று இறை இரக்கப் பக்தி முயற்சியுமாகும். பாவிக்கு தமது நித்திய அன்பினை ஏற்படுத்த, ஆண்டவர் அடியார்களுக்கு முன்வந்தார். அவர் கருவியாக உருவானவரே சகோதரி பவுஸ்தீனா கோவாஸ்கா.

இவரிடம் இப்பக்தி முயற்சியினைப் பரப்பும்பணி விசேடமாக ஒப்புவிக்கப்பட்டது. இயேசு, ஒரு சாதாரண அருட்சகோதரியை தமது அப்போஸ்தலர் என அழைத்து, தம் திட்டத்தினை அடிக்கடி திருக்காட்சிகள் மூலம், தமது செயலர் எனவும், தேர்ந்துகொண்டு அனைத்து உண்மைகளையும், தான் கூறியவாறே ஒன்றும் விடாமல் எழுதும்படி பணித்ததையும் சகோதரி பவுஸ்தீனாவின் நாட்குறிப்புக்கள் தெளிவுபடுத்துகின்றன.

இச்சூழ்நிலையிலே ஆண்டவரின் புதிய மீட்டித் திட்டத்தின்படி அவரது பேரிரக்கத்தின் மீது பெரு நம்பிக்கை கொண்டு அவர் சொல்லிக் கொடுத்த செபமாலையின் துணையோடு அவரது புதிய கதிர் ஒளி வீசும் திரு உருவத்தினை வைத்து வணங்கி, வழிபட்டு ஒரு திருவிழா எடுக்குமாறும் செய்தி விடுக்கப்பட்டது. இச்செய்தியே ஆண்டவர் இயேசு இறுதிக்காலத் தீர்ப்புக்கு முன் இரக்கம் காட்டி விடுக்கும் ஒருபுதிய திருவெளிப்பாடு.

இதனை நாம் சரிவர அறிந்து கொள்ள வேண்டுமென்றால் ஹெலனாகப் பிறந்து, சகோதரி பவுஸ்தீனா வாகநம் திருச்சபையால் உயர்த்தப்பட்ட இத்திருத்தொண்டர் பற்றிய வாழ்க்கை மிகவும் குறிப்பிடத்தக்கது.

சகோ, பவுஸ்தீனாவுக்கு வெளிப்படுத்தப்பட்ட திருக்காட்சியில், மனித இனத்திற்கென்றே இறை வனால் தருவிக்கப்பட்ட இறைபக்தி, அவரது தெய்வீக இரக்கத்தின் சாட்சியாகும். இத்தகைய காட்சிகள் மூலமே சகோ, பவுஸ்தீனா ஆண்டவரிடம் நம்பிக்கை பெற்ற இறைபக்திக் காப்பாளராகவும், அவரின், செயலராகவும், இறைவாக்குகள் உரைக்க அனுப்பப்பட்ட இறைத்தூதராகவும், இக்காட்சிகளினால் தெரிந்து கொள்ளப்பட்டார்.

இதன் சாட்சியாக, ஒருநாள் மாலை சகோ, பவுஸ்தீனாவின் அறையிலே ஆண்டவர் இயேசு மிகவும் அற்புதமாகக் காட்சி அளித்தார். அதாவது, தாய் வெண்ணிற ஆடைத்தரித்தவராக, ஆசி வழங்கும் தோரணையில் ஒரு கரமும், இடது மார்பின் இதயப்பகுதியின் மேல் மறு கரமும் வைத்துக்



காட்சியளித்தார். அவரது மார்புப்பகுதியிலிருந்து பொங்கிப் பெருக்கெடுக்கும் இருவேறு நீண்ட கதிர்கள் சிவப்பு, வெண்சாம்பல் நிறங்களில் வெளிப்பட்டுக் கொண்டிருந்தன.

அவர் கூறியதாவது:- "நீ எவ்வாறு என்னைக் காண்கிறாயோ அதே போன்ற தோற்றத்தில் என் உருவத்தை வரைந்து, அதன் கீழ், 'இயேசுவே, நான் உம்மில் நம்பிக்கை வைக்கின்றேன்' என்று எழுது, இந்த உருவப் படத்தை முதலில் உன் சிற்றாலயத்திலும், பின்னர் இவ்வுலகம் முழுவதும் வணங்கப்படவேண்டும் என்பது என் விருப்பம்" என்றார்.

'இந்த உருவப்படத்தை வணங்கும் எந்த ஆன்மாவும் அழியாது என்று ஆணையிடுகின்றேன். இவ்வுலகில் ஏற்கனவே உள்ள எதிரிகளை அது வெற்றி கொள்ளும் என்பதுடன் முக்கியமாகச் சாகும் தறுவாயில் மீட்பளிக்கும் என்றும் வாக்களிக்கின்றேன். இதனை என்பெரும் பேறாக கொண்டு நானே காத்து வருவேன்' என்றுரைத்தார். (நாட்குறிப்பு, 47,48)

இதனை அடுத்துவந்த காட்சியில் இயேசு கூறிய தாவது "என் உருவம் உன் உள்ளத்தில் ஏற்கனவே உள்ளது. இறை இரக்கத்திற்கான திருநாள் ஒன்று வேண்டுமென்பது என்விருப்பம். இவ்வுருவத்தை நீ தூரிகையால் வரைந்து அதனை உயிர்ப்புத் திருநாளுக்குப் பின்வரும் முதல் ஞாயிறன்று முறைப்படி அர்ப்பணித்து, அந்தநாளை இறை இரக்கத்தின் திருநாளாகக் கொண்டாட வேண்டுமென்பதே என் விருப்பம்" (நாட்குறிப்பு, 49)

இந்த வரலாற்று அடிப்படையில் எழுந்ததே இன்று நாம் கொண்டாடும் இறை இரக்கப் பெருவிழாவாகும். இவ்விழா மனிதரால் கொண்டாடப்படவில்லை மாறாக இயேசு ஆண்டவரினால் அறிவிக்கப்பட்ட, ஏற்பட்ட விழாவாகும்.

இறை இரக்கத்தின் பக்தியையும், வளத்தையும்

அனுபவபூர்வமாக சுவைத்து, இறை அன்பின் பெருக்கத்தில் திளைத்து, ஊற்றெடுக்கும் தேனாகப் பொழியப் பெறும் பரமானந்த அருளில் மூழ்கி பாவக்கறைகளைப் போக்கிக் கொள்ளும் ஒரு அதி உன்னத திருநாளை நம் ஆண்டவரே தேர்ந்து அதனை உலகிற்கு அறிவித்துள்ளார்.

உயிர்ப்புத் திருநாளுக்குப் பின்வரும் முதல் ஞாயிறு புனிதம் பெற உயிர்த்தெழுந்த ஆண்டவரே காரணமாகின்றார். அன்று அவர் தம் சீடர்களுக்குத் தோன்றிய இறைமகன் இயேசு, வாரத்தின் முதல் நாள் மாலை வேளையில் சீடர்களுக்குத் தோன்றியதையும், அவ்வேளை அங்கில்லாத தோமாவிடம், அதன் எட்டாம் நாள், "உன் கையை நீட்டி என் விளாவில் இரு. ஐயம் தவிர்ந்து நம்பிக்கைகொள்" (யோவான் 20:26) என்று கூறியதும், இத்திருநாளானது தெய்வீக இரக்கத்தின் திருநாள் என்பதும், விளாவிலிருந்து திறக்கப்பட்டு, ஊற்றுப் பெருக்காக பொங்கிவரும் பேரிரக்கமே மக்களைப் பாவத்திலிருந்து தாய்மைப்படுத்தும் என்பது தெளிவாகின்றது.

எனவே உலகெங்கும் இன்று கொண்டாடப்படும் இத்திருநாளிலே, சிறப்பாக நம் நாட்டிலும் மூன்று மொழிகளிலும் வெவ்வேறு இடங்களில் கொண்டாடப்பட்டாலும், நாமும் இறை இரக்கப் பக்தியை, திருநாளை அனுசரித்து இறை இரக்கத்தைப் பெறுவோம்.

(3ம் பக்க தொடர்ச்சி....)

புதிதுபுதிதாய்...

நமக்கு உயிர்ப்பு எப்போது?

உயிர்ப்பு என்பது எமது தனிப்பட்ட சமூக வாழ்வில் இறுதிக்காலத்தில் அரங்கேறும் நிகழ்வு என்று மட்டும் கருத முடியாது; இது ஒரு நாள் நிகழ்வல்ல என்பதை மனதில் இருத்துதல் அவசியமாகின்றது. உயிர்ப்பு என்பது அடிப்படை யில் ஒரு விடுதலை வாழ்வை, புதுவாழ்வைக் குறித்து நிற்கின்றது. சில வேளைகளில் உயிர்ப்பு என்பது ஒரு நம்பிக்கை கோட்பாடாகவும் மாறிவிடுகின்றது. உயிர்ப்பிற்கு முப்பரிமாணங்கள் உண்டு; அதற்கு கடந்த, நிகழ், எதிர்காலங்கள் தொடங்க வேண்டும். இயேசுவின் உயிர்ப்பு புது உற்சாகத்தையும், புதுப்பார்வையையும், புது விடியலையும் முன்வைக்கின்றது. ஒவ்வொருநாளும் தனி மனிதனிலும் சமூகத்திலும் நிகழ வேண்டிய அநுபவமாகும். சிந்தனை, சொல், செயல் இவற்றின் வளர்ச்சி நோக்கிய பயணமெல்லாம் தனிமனிதனின் உயிர்ப்பின் அநுபவமாக மாறவேண்டும். தனிமனித உயிர்ப்பு சமூக உயிர்ப்பிற்கு வழிசமைக்க வேண்டும். அடிப்படையில் 'நான்' எனும் அகந்தையிலிருந்து காழ்ப்புணர்வுகளிலிருந்து விடுதலை பெறுவதே தனிமனித உயிர்ப்பாகும். இத்தகைய தீமைகளிலிருந்து மனிதன் தன் சுகத்தால், ஆற்றலால் விடுதலை பெற முடியும். உயிர்ப்பின் ஆண் வரின் ஆற்றலோடு இணைந்தே அவன் விடுதலை பெற முடியும். இத்தகைய அகவிடுதலை ஏற்படாதவரைக்கும் உயிர்ப்பு விழா ஒரு விழாவாகவே அல்லது கோட்பாடாகவே மாறிவிடும். இன்றைய மனிதன் பல்வேறு விதமான சிறைகளுக்குள்ளே தன்னை முடக்கி வாழ்கின்றான்; ஆனால் சுதந்திரமாக வாழ்வதாக எண்ணுவது ஒரு மாயையேயன்றி வேறு எதுவுமில்லை. சமூகம் உயிர்த்தெழ வேண்டுமாயின் தனிமனித உயிர்ப்பு தவிர்க்க முடியாதது. இது சாத்தியமாகுமா? என்பது கேள்விதான் 'திருன் தானாய் பார்த்து திருந்தாதவரை திருட்டை ஒழிக்க முடியாது' என்பது போலத்தான், சமூகம் மாறவேண்டுமாயின் ஒவ்வொரு மனிதனும் உயிர்ப்பை அநுபவமாக்கிக் கொள்ள வேண்டும்.


சமகாலச் சூழலில் உயிர்ப்பு:

இன்றைய சமகாலச் சூழல் இருளின் சக்திகளின் சாவின் சக்திகளின் கட்டுப்பாட்டில் இருப்பது போல்தான் தெரிகின்றது. இன்று இடம்பெறுகின்ற கொலைகளும், கொள்ளைகளும், வாளவெட்டுச் சம்பவங்களும் இருளில் மூழ்கிக்கிடக்கும் சமூகமாக நாம் மாறிவிட்டோமா என்று கூட சிந்திக்கத் தோன்றுகின்றது. இன்று ஆன்மீக வாழ்விலும், சமூகவாழ்விலும் எத்தனையோ தீமைகள், சிறைகளிலிருந்து நாம் விடுதலை பெறவேண்டியுள்ளது. ஒட்டுமொத்த ஒரு சமூகமாக நாம் உயிர்ப்பு பெற வேண்டிய தேவை ஏற்பட்டுள்ளது. கிறிஸ்தவமதத்தை பொறுத்தமட்டில் இன்னும் கிறிஸ்தவத்தை ஒரு மதமாக, சடங்காக அணுகும் நிலையிலிருந்து நாம் விடுதலை பெற்று உயிர்ப்பு பெறவேண்டும். பங்குகளில் கொண்டாட்டமும் அர்த்தமற்ற போலியான ஆடம்பர விழாக்களிலிருந்து விடுதலை பெறவேண்டும். இன்னும் பங்குகளிலே ஒப்புரவின்றி குடும்பங்களுக்கிடையே பகைகளோடு, குரோதங்களோடு வாழும் வாழ்க்கையிலிருந்து உயிர்ப்புக்குள் புதிதாய் உறவுகளுடன் வாழவேண்டும். அடுத்தவன் துன்புறும் வேளையில் கைகட்டி வேடிக்கை பார்க்கும் மனநிலைகளிலிருந்து விடுதலைபெறும்போது எமக்குள்ளே உயிர்ப்பு கருக்கொண்டு, ஒர் தொடர்ச்சியான அக விடுதலைப் பயணத்தின் மூலம்தான் உயிர்ப்பு எம் வாழ்வில் சாத்தியமாகும் என்பதை உணர வேண்டும். அடுத்திருப்பவரை வாட்டி, நேர்மையில்லாத கொடுக்கல் வாங்கல் மூலம் சுரண்டி வாழும் வாழ்க்கையிலிருந்து உயிர்ப்பு பெறவேண்டும்; பிறருக்கு தீமை செய்யாமலிருக்க எமக்குள்ளே அந்த உயிர்ப்பு ஒரு நாள் நிகழ்வாக, கொண்டாட்டமாக நிறைவு பெறமுடியாது. எமக்குள்ளே அந்த உயிர்ப்பு கிளறல்களையும், நெருக்களையும் ஏற்படுத்தி விடுதலை வாழ்விற்கு தாண்டி வேண்டும். இன்றும் சமூகத்தின் மட்டில் நாம் இன்று காட்டும் பாராமுகத்தன்மை அல்லது அக்கறையில்லாத நிலையிலிருந்து நாம் உயிர்ப்பு வேண்டும். இதுவே நம் இயேசுவின் உயிர்ப்பு நமக்குள்ளே ஏற்படுத்தும் அதிர்வலைகளாக நோக்க வேண்டும். இதற்கு தயாராகும் வரைக்கும் உயிர்ப்பு எமக்கு ஒரு கடந்த கால நிகழ்வாக வாழ்வோடு தொடர்பில்லாத நம்பிக்கை கோட்பாடாகவே அமைந்துவிடும்.

அருட்கவாநிதி ஸ்ரீனி

அன்ரனி அமதி

“இரக்கத்திற்காக இறப்போம்.”



“உங்கள் தந்தை இரக்கமுள்ளவராய் இருக்கிறார், நீங்களும் இரக்கமுள்ளவராய் இருங்கள்” எனும் வாக்கை இரக்கத்தின் யூபிலி ஆண்டின் அடிநாதமாக்கி இரக்கத்துடன் வாழும் அழைப்பினை ஏற்றோம்

இறைதந்தையின் இரக்கமிகு வெளிப்பாடே இறைமைந்தன் இயேசுவின் மனிதவதாரம் குறைகொண்ட மனிதனின் கறை நீக்கி நிறைவாழ்வளிக்க தன்னையே ஈந்தார்

சிலுவைத் தியாகத்தின் மேன்மையை உணராத வலுவற்ற மக்களின் மனதில் மேலோங்கியதோ அரக்கத்தனமும் அடிமை வாழ்வும் இந்நிலை களைய இரக்கமிகு இறைவன் இருகரம் விரித்தார் இவ்வாண்டில் வாழ்வு கொடுக்க வந்தவர் தலை சாயவும் வாழ்வைக் கெடுப்பவர் தலை நிமிரவும் வழிவகுத்தது யூத குலத்தின் அதிகாரம் - ஆயினும் வழிபிறந்ததோ அடிமைச் சின்னமான சிலுவைவதனில்

சமகாலத்திலும் நாம் அடிமையாகும் அரக்கத்தனங்களை எமதுள்ளத்திலும் சிந்திப்போம் சிறுகணங்கள் கோத்திரம் கொண்டு கோவில் அமைத்து உத்தரவாதம் முழங்கும் விசுவாசிகளே அதிகம்

அயலவன் வறுமையில் வாடினும் முகம்நோக்க முயலாது செல்லும் முரண்பட்ட மனங்களும் அகதிவாழ்வால் கதியற்றவர்களை சிந்திக்க மறுக்கும் அதிகாரம் கொண்டோரும் இறக்க வேண்டும்

மண்ணுரிமை பொன்முடியுரிமை போராட்ட நிலைமாறி பெண்ணுரிமையைப் புறந்தள்ளும் வன்புணர்வால் கண்ணிமைப் பொழுதிலே பிஞ்சுகளின் உயிர்குடிக்கும் கண்ணியமில்லா கல்நெஞ்சினர் வாழ்வு இறக்கவேண்டும்

குருடராய் செவிடராய் முடவராய் வாழ்பவரின் உருவம் தான் கிறிஸ்துவின் தரிசனம் என உணராது கருவம் கொண்டு காசாசையில் புரளும் பகட்டாளிகளும் பருவம் இதுவென உணர்ந்து பாவத்திற்கு இறக்க வேண்டும்

பசிதாகம் அன்னியம் ஆடையின்மை நோய் சிறை எனும் பொசிந்திடும் வேதனைகளையே விருதுகளாகக் கொண்டோரில் கசிந்திடும் கண்பார்வை கூட காட்டாத அரக்கர்கள் வசிந்திடும் இரக்கமற்ற வாழ்வுகள் இறக்க வேண்டும்

இரக்கத்தின் ஆண்டின் அர்த்தமது எம் வாழ்வில் உரமாய் பிரதிபலிக்க தூயகத்தின் வழிநடந்து மரத்திட்ட மனிதநேயம் மீண்டும் மலர்ந்திட கரம்விரித்த சிலுவைத் தியாகமதில் நாமும் இறப்போம்


வாழ்வினில் தூய்மையும் வளர்வினில் மகிமையும் தாழ்வினில் உறுதியும் வாய்மையில் மேன்மையும் இரக்கத்தின் காயங்களால் துலங்கிட துணிவோம் அரக்கத்தின் தனங்கள் அடியோடு சாய்ந்திட இறப்போம்

உயிர்ப்போம் உத்தமராம் கிறிஸ்துவின் மாட்சியில் உயிர்வாழ்விப்போம் மனிதநேயத்தை மண்ணில்.

அன்ரனி அமதி

ஆக்கம் : S.M.வுளோறன்ஸ்
(இளவாலை)

மீண்டும் எப்போ எமது இல்லிடம் திரும்புவோம்



யாழ்ப்பாணம் கியூடெக் - கரித்தாஸ் நிறுவனத்தின் இயக்குனர் அருட்பணி ச.இயூஜின் பிரான்சிஸ் அவர்கள் 1990ம் ஆண்டு இடம் பெயர்ந்து சுன்னாகம், கண்ணகி முகாம், சபாபதி முகாம்களில் வாழும் மக்களை 02.02.2016 இல் நேரில் பார்வையிட்டதுடன் அவர்களின் வாழ்வாதார நிலைகளையும் கேட்டறிந்தார்.

அம்மக்கள் சொந்த இடங்களுக்குச் செல்வதையே குறிக்கோளாகவும், எதிர்பார்ப்புடனும் வாழ்கின்றனர் என்பதனை அங்குள்ள ஒரு தாய் கூறுகையில், மீண்டும் எப்போ எமது

இல்லிடம் திரும்புவோம் இடம் பெயர்ந்து வந்த எங்களில் முக்கால் பகுதியினர் இறந்து விட்டனர் மிகுதிகாவாசிப்பேர்தான் இருக்கிறோம். மிகுதியிருக்கிற எங்களை சொந்த

இடத்துக்கு விடுவிக்க உதவுங்கள் என்று கூறிய வாதத்தை களும் அவர்களின் சூழலும் மனமுருக வைத்தது. இயக்குனரின் வருகை ஆறுதல் அழிப்பதாகக் கூறினர்.

உதயபுரம் பாலர் பாடசாலை அடிக்கல் நாட்டுவிழா



அடிக்கல் நாட்டுவிழா 19.01.2016 அன்று பாசையூர் பங்குந்தந்தை அருட்பணி லியோ ஆம்ஸ்ரோங்க் தலைமையில் நடைபெற்றது.

இந்நிகழ்வில் கியூடெக் கரித்தாஸ் இயக்குனர் அருட்பணி ச.இயூஜின் பிரான்சிஸ் அடிகளாருடன் முன்னாள் இயக்குனர் அருட்பணி யாவில் அடிகளாரும் இணைந்து அடிக்கல்லை நாட்டினர் இந்நிகழ்வில் இப்பகுதி கிராம அலுவலர், சமுதாய உத்தியோகத்தர், பொருளாதார அபிவிருத்தி உத்தியோகத்தர் களுடன் கிராம அபிவிருத்திச் சங்கம், கடற்கொழில் சங்கம் ஆகியவற்றின் பிரதிநிதிகளும் மற்றும் கியூடெக் கரித்தாஸ் நிறுவன பணியாளர்களும் கலந்துகொண்டனர்.

யாழ்ப்பாணம் கொழும்புத் துறை உதயபுரம் கிராமத்தில் கியூடெக் கரித்தாஸ் நிறுவனத்தினால் பாலர் பாடசாலைக்கு நிரந்தர கட்டிடம் அமைப்பதற்கான

கிராமத்தலைவர்களுக்கான நல்லாட்சிக்கான கருத்தமர்வு




யாழ்ப்பாணம் கரித்தாஸ் கியூடெக் நிறுவனத்தால் செயற்படுத்தப்படும் சமாதானத்திற்கும் நல்லிணக்கத்திற்குமான ஒப்புரவு செயற்திட்டத்தில் கிராமிய சமாதானக் குழுத் தலைவர்களுக்கான நல்லாட்சிப்பயற்சி 22.01.2016 வெள்ளிக்கிழமை காலை 9 மணிக்கு யாழ்ப்பாணம் கரித்தாஸ் கியூடெக் மண்டபத்தில் இயக்குநர் அருட்பணி இயூயின் பிரான்சிஸ் அடிகளார் தலைமையில் நடைபெற்றது.

இப்பயிற்சிக்கு யும்புகார், மணியந்தோட்டம், மாதகல்,

மல்லாகம் ஆகிய கிராம சமாதானக் குழுவின் பிரதிநிதிகளும் தொண்டர்களும் கலந்து கொண்டனர்.

இதில் வளவாளர்களாக கரித்தாஸ் கியூடெக் நிர்வாக உத்தியோகத்தர் திரு.இ.அ.திலகரட்ணம் மற்றும் சர்வமத அரங்க இணைப்பாளர் யோசெப்பாலா ஆகியோர் கருத்துரைகளை வழங்கினர். குழுக்களின் கருத்தப்பரி மாற்றம், குழு நிலைக்கலந்துரை யாடல்களை இணைப்பாளர் ச.யோ.பாஸ்கரன் நெறிப்படுத்தினார்.



வாழ்வாதார உதவி வழங்கல்

03.02.2016ல் யாழ்ப்பாணம் கியூடெக் - கரித்தாஸ் நிறுவனத்தின் இயக்குனர் அருட்பணி ச.இயூஜின் பிரான்சிஸ் அவர்களினால் மல்லாகம், ஏழாலை, உடுவில், கூவில் ஆகிய இடங்களிலும் 12.02.2016ல் அவர்களினால் வல்வெட்டித் துறை, கந்தரோடை, காரைநகர், மாரீசன்கூடல், யாழ்ப்பாணம் ஆகிய இடங்களிலும் தெரிவு செய்யப்பட்ட பயனாளிகளில் 12 குடும்பங்களுக்கு வாழ்வாதார உதவிகளை வழங்கிவைத்தார்.

வசந்தபுரவீடுகள் கையளிக்கும் நிகழ்வு.



யாழ்ப்பாணம் கியூடெக் கரித்தாஸ் நிறுவனத்தால் கொழும்புத் துறை வசந்தபுரம் கிராமத்தில் வீட்டுற மக்களுக்கு 14 நிரந்தர வீடுகள் கட்டி கையளிக்கும் நிகழ்வு 19.02.2016 காலை 10 மணிக்கு கியூடெக் கரித்தாஸ் இயக்குநர் அருட்பணி ச.இயூயின் பிரான்சிஸ் அடிகளார் தலைமையில் யாழ்ப்பாணம் ஆயர் அதிவந்தனைக்குரிய யஸ்ரின் ஞானப்பிரகாசம் ஆண்டகை அவர்களால் கையளிக்கப்பட்டது.

இந்நிகழ்வில் சிறப்புவிருந்தினராக இலங்கை கரித்தாஸ் தேசிய இயக்குநர் அருட்பணி ஜோர்ஜ் சிகாமணி அடிகளுடன் தேசிய நிலைய உத்தியோகத்தர் களும் யாழ்ப்பாணம் பிரதேசசெயலர் திருமதி ச. தெய்வேந்திரம் அவர்களும் தேசியவீட்டமைப்பு அதிகாரசபை முகாமையாளர் திரு.இ.இரவீந்திரன் அவர்களும் பாசையூர், பருத்தித்துறை பங்குத்தந்தையர்களும் இல்லங்களைத் திறந்துவைத்து விழாவைச் சிறப்பித்தனர்.

இரத்தினபுரி கரித்தாஸ் சர்வமதசகவாழ்வுக்கான ஒன்றுகூடல் நிகழ்ச்சித்திட்டம்



இரத்தினபுரி கரித்தாஸ் சர்வமத சகவாழ்வு சமயத்தலைவர்கள் 22.01.2016 வெள்ளிக்கிழமை யாழ்ப்பாணம், கிளிநொச்சி, முல்லைத்தீவு பகுதியில் உள்ள கரித்தாஸ் கியூடெக்

சர்வமதக்குழுக்களைச் சந்தித்ததுடன், சர்வமதத் தலைவர்களையும் தரிசித்தனர். யாழ்ப்பாணம் கரித்தாஸ் கியூடெக் நிறுவனத்தில் இயக்குனரைச் சந்தித்து தமது உறவைப் பகிர்ந்துகொண்டார்கள்.

யாழ்ப்பாணம் மக்கள் சிலாபத்தில் சர்வமத குழுவினரை சந்தித்த போது...



யாழ்ப்பாணம் கியூடெக் கரித்தாஸ் சர்வமத சகவாழ்வு குழுவினர் இயக்குனர் அருட்பணி ச. இயூஜின் பிரான்சிஸ் அடிகளாரின் ஆசீருடன் சிலாபம் கரித்தாஸ் ஜனசபை சர்வமத குழுவினரை சந்திக்கும் காட்சிகள்

மகளிர் தினம் 2016 கரித்தாஸ் கியூடெக் யாழ்ப்பாணம்



மகளிர் 13.03.2016 ஞாயிற்றுக் கிழமை பண்டத்தரிப்பு தியான இல்லத்தில் "பெண்ணின் பெருமை மண்ணின் மகிமை" எனும் கருப்பொருளில் மகளிர் தினத்தை கொண்டாடினார்கள். இந்நிகழ்வை யாழ்ப்பாணம் கரித்தாஸ் கியூடெக் நிறுவனம் ஒழுங்குசெய்திருந்தது. இவ்விழாவில் யாழ்ப்பாணம் கியூடெக் இயக்குனர் அருட்தந்தை ச.இயூஜின் பிரான்சிஸ் அடிக

தந்தை அருட்தந்தை மைக்கல் செளந்தரநாயகம் அடிகளாரும் சங்கானை கோட்டக்கல்வி அதிகாரி திரு.நோபட் உதயகுமார் அவர்களும் ஏனைய கியூடெக் பணியாளர்களும் கலந்து சிறப்பித்தார்கள். இவ்விழாவில் 130 அங்கத்தவர்கள் கலந்துகொண்டனர். இந்நிகழ்வில் குழுக்களின் கருத்தாழும்பிக்க கலைநிகழ்வுகளும் நடைபெற்றன.

இயேசுவின் இறுதி ஏழு வார்த்தைகள்

The Seven last words of Jesus Christ

எமது அன்புக்குரியவர்கள் கடைசிவேளையில் பேசும் வார்த்தைகள் எவ்வளவு மதிப்புக்குரியவை என்பதை நாம் நன்கறிவோம். இதனிலும் பார்க்க எமக்கு நன்கு தெரிந்த ஒருவர் அதுவும் அன்போடு உறவாடிய ஒருவர் மரணித்து விட்டால் அவர் இறுதியாகப் பேசிய விடயங்கள் உணர்வு பூர்வமாக எமது உள்ளத்தைத் தொடுபவையாக இருக்கும்.

இறைமகன் இயேசு எமது அன்புக்குரியவர். இவரது மரணத்துக்குமுன் இவர் சிலுவையில் உச்சரித்த கடைசி வார்த்தைகள் எவ்வளவு முக்கியத்துவம் வாய்ந்தவை என்பதை நாம் நன்கு உணர்வோம். இயேசுவின் கடைசி ஏழு வார்த்தைகளும் எமது கிறிஸ்தவப் பாரம்பரியத்தில் மிக முக்கிய இடம் பெறுகின்றன. குறிப்பாகப் பெரியவள்ளி ஆராதனையில் இவ்வார்த்தைகளைத் தியானிப்பது வழிபாட்டின் முக்கிய அம்சமாக அமைகின்றது. இதில் கோடிட்டுக் காட்டப்பட வேண்டிய விடயம் என்னவென்றால் இந்த ஏழு வார்த்தைகளும் புதிய ஏற்பாட்டில் நான்கு நற்செய்திகளிலும் காணப்படுவதாகும். அதாவது மாற்கு, மத்தேயு, தமது நற்செய்திகளில் ஒருவார்த்தையை மாத்திரம் குறிப்பிட. ஐக்காவும் யோவானும் தமது நற்செய்திகளில் முறையே மூன்று வார்த்தைகளைக் குறிப்பிடுகின்றனர்.

இவ் வார்த்தைகளின் ஒளியிலே எம் வாழ்வைச் சிந்தித்து அவர் வழியில் எம்மைக் காண்போம்.

என் இறைவா, என் இறைவா ஏன் என்னைக் கைவிட்டீர்? (மாற்கு 15:34; மத்.27:46)

இவ்வார்த்தைகளைத் திருப்பாடல் 22 இலும் காணலாம். அதிலே இறைவனில் ஆழமான நம்பிக்கை கொண்ட ஒருவன் அந்த முறையில் பகைவரால் துன்புறுத்தப்பட்டு, நண்பரால் கைவிடப்பட்டபோது அவன் உடலாலும் உள்ளத்தாலும் வேதனையுற்றவராகக் கடவுளை நோக்கிக் கண்ணீர் வழக்கின்றான். “என் கடவுளே, என் கடவுளே நீருமா என்னைக் கைவிட்டு விட்டீர்?”

திருப்பாடலில் வருகின்ற இம்மனிதனின் நிலையைத்தான் இயேசுவும் அனுபவிக்கின்றார். நன்மையே செய்த, பாவமறியாத பரிசுத்தர், துரோகி எனத்தூற்றப்பட்டு, வானத்துக்கும் பூமிக்குமிடையே தொங்குகின்றார். ஆறுதல் கூறவோ, பரிதாபப் படவோ யாரும் எண்ணவில்லை. ஒரு சிலரைத்தவிரக் கூட இருந்தவர் எல்லோரும் மறைந்துவிட்டனர். மனிதர்கள் தான் கைவிட்டு விட்டனர் என் இறைத்தந்தையுமா என்னைக் கைவிட்டுவிடுவார் என்ற ஏக்கத்தில் எழுந்த வார்த்தைகளாகக்கூட இவை இருக்கலாம். இயேசுவின் ஏக்கத்திற்கு இறைத்தந்தை உயிர்ப்பு என்னும் கொடையை மகிமையாக வழங்குகின்றனார்.

இவ்வார்த்தைகள் இன்று எமது அனுபவமில்லையா? ஒவ்

“

இறைமகன் இயேசு எமது அன்புக்குரியவர், இவரது மரணத்துக்குமுன் இவர் சிலுவையில் உச்சரித்த கடைசி வார்த்தைகள் எவ்வளவு முக்கியத்துவம் வாய்ந்தவை என்பதை நாம் நன்கு உணர்வோம்.”

வொரு உள்ளங்களின் சோகங்களுடும் ஒரு கணம் சிந்தித்துப் பார்ப்போம். இவை இயேசுவோடும் அவரது வார்த்தைகளோடும் எம்மை இணைக்கின்றனவல்லவா? தந்தையாகிய இறைவன் எமது குரலுக்கும் நிச்சயம் செவிசாய்ப்பார் என்ற நம்பிக்கையில் அவர் அருளுக்காகக் காத்திருப்போம்.

தந்தையே இவர்களை மன்னியும் ஏனெனில் இவர்கள் செய்வது என்னவென்று இவர்களுக்குத் தெரியவில்லை - (லூக் 23:34)

மன்னிப்பதும் அதனை மறப்பதும் இலகுவானதொன்றல்ல. அதிலும் பகைவரை மன்னிப்பது என்பது மிகக் கடினமானது. மூன்று ஆணிகளில் சிலுவையிலே தொங்கிய நிலையில் துன்பத்தை அனுபவித்தபடி, “தந்தையே இவர்களை மன்னியும்...” என்று தந்தையிடம் மன்றாடி மனதார மன்னிப்பது மனித கண்ணோட்டத்தில் இயலாத ஒன்றே. ஆனால் இயேசு முடியும் எனக் காட்டியிருக்கின்றார். ஆம் இயேசு மன்னித்திராவிடின் மரணத்தை வென்றிருக்க முடியாது.

இயேசுவின் பணிவாழ்வு முழுவதும் பகைவரையே நேசிக்கலானார். அவர்களோடு விருந்துண்டார். உரையாடினார். இதனால் நிக்கதேபு போன்றவர்கள் மனம் மாறினர். எனினும் கடினப் போக்காளர் இயேசுவைக் கலகக்காரன் எனப்பட்டியலிட்டு கழுமரமேற்றி கொல்லுகின்றார்கள். கல்வாரியில் முடிந்த கதைகளுள் இதுவும் ஒன்றே என அவர்கள் நினைத்திருக்கலாம். எப்படி இருப்பினும் அவர்கள் செய்வது இன்னதென்று அவர்களுக்குத் தெரியவில்லை தான்...!

இயேசு காட்டிய வழியில் எப்பகைவரை எம்மால் மன்னிக்க முடியுமா? சிந்திப்போம்! எம் அன்புக்குரியவர்களின் உறவுகளைப் பிரித்து, அறுத்து, சிதைத்து சொல்ல முடியாத துன்பங்களையும் ஆற்ற முடியாத வடுக்களையும் ஏற்படுத்தியோரை எம்மால் மன்னிக்க முடியுமா? இயேசு மன்னித்தமையால் மாட்சி பெற்றார். அவரது கருணையின் காலத்துக்காகக் காத்திருப்போம்.

இன்று என்னோடு பேரின்ப வீட்டில் இருப்பீர் என உறுதியாக உமக்குச் சொல்லுகின்றேன் (லூக் 23:43)

கல்வாரிக் குன்றில் இருக்கவர்களுக்கு மத்தியில் இயேசு சிலுவையில் அறையப்படுகின்றார். இத் துன்பமான மரணம் கலகக்காரருக்குத் தண்டனையாக வழங்கப்படுவது. இரு குற்றவா

ளிகளுள் ஒருவன் இயேசுவைப் பரிசீலிக்கின்றான். மற்றவன் அவனைக் கடிந்து கொள்வதோடு, குற்றவாளிகள் தண்டிக்கப்படுவது முறையே, நீதியானதே. என ஏற்றுக்கொள்கின்றான். இவ் விறுதி வேளையில் இயேசுவின் இரக்கத்தை இரஞ்சுகின்றான்.

எமது மன்றாட்டங்களுக்கு இறைவன் காலந்தாழ்த்தி பதிலளிப்பதாக எமக்குத் தோன்றினும், தக்க துருணங்களில் கொடையளிப்பதே இறைத் தந்தையின் சிறப்பு. இவ்வாறே இக்குற்றவாளியின் இறைவேண்டலுக்கு “இன்றே” “இக்கணமே”... என இறைவனால் விடையளிக்கப்படுகின்றது.

ஊதாரியை அரவணைத்த, விபச்சாரியை மன்னித்த, பாவியோடு புந்தியமர்ந்த இயேசுவின் இரக்கம் எம்மை நிச்சயம் அரவணைக்கும். சிந்திப்போம்! இன்று நாங்கள் வாழ்வதும், இருப்பதும், இயங்குவதும் அவரது இரக்கத்தினால்தான்.

தந்தையே உம்கையில் என உயிரை ஒப்படைக்கின்றேன். (லூக் 23:46)

இவ்வார்த்தைகளைத் திருப்பாடல் 31 இல் காணலாம். இவ் இறைவேண்டலை ஒவ்வொரு யூதத் தாயும் தன் பிள்ளைகளுக்குச் சிறுபராயத்தில் சொல்லிக்கொடுத்திருக்க வேண்டும். அன்னை மரியாவும் இயேசுவுக்கு இவ்வேண்டலை உணவோடு ஊட்டியிருப்பாள் என்பதில் ஐயமில்லை.

இயேசு பாலகனாக வளர்ந்து சிந்திக்கத் தொடங்கும் வேளையிலிருந்து விண்ணகத் தந்தைக்கும் தமக்குமுள்ள உறவை உணர்ந்து கொள்கின்றார். இயேசுவின் பன்னிரண்டாவது வயதில் ஜெருசலேம் ஆலயத்தில் இடம்பெற்ற சம்பவம் இதைப் புலப்படுத்துகின்றது. அன்னை மரியாவும், தந்தை சூசையும் அங்கலாய்ப்போடு தேடி ஆலயத்தில் பாலகன் இயேசுவைக் கண்டபோதும், தந்தையின் அலுவல்களில் அமிழ்ந்திருப்பதாக (மத் 2:50) கூறியமை தந்தையின் விருப்பத்தை நிறைவேற்றுவதை தமது உணர்வாகக் கொண்டுள்ளார் என்பதைப் புலப்படுத்துகின்றது.

தம்மிடம் ஒப்படைக்கப்பட்ட பணியை முழுமையாக நிறைவேற்றிய உண்மையுள்ள ஓர் ஊழியனாக தமது உயிரைத் தந்தையின் கரங்களில் ஒப்படைத்து, இறை சித்தத்தை மகிமைப்படுத்தியிருக்கின்றார். தந்தை விரும்பினால் தமது துன்பக்கலத்தை நீக்கட்டும்

என்றவர், தமது விருப்பம் அல்லாதந்தையின் விருப்பம் நிறைவேற்றும் (லூக் 22:42) என்று தந்தைக்குத் தம்மை முழுமையாகக் காணிக்கையாக்குகின்றார்.

அம்மா இவரே உம் மகன், இவரே உம் தாய் - (யோவா. 19:26,27)

மகன் சிலுவையில் தொங்குகின்றார். பெற்ற தாய் அதனடியில் நின்று கொண்டு துடித்துத் திருப்பாள் என்பதா? அல்லது தமது மகனின் வாழ்நாளில் பயணித்து பாடுகளில் பங்கெடுக்க கொடுத்து வைத்தவள் என்பதா? எப்படியிருப்பினும் மனித கண்ணோட்டத்தில் அந்நேரத்தில் அவள் வியாகூலத்தாய்தான்.

இருப்பினும் யோவான் நற்செய்தியாளர், சானாவுர்த் திருமணத்துக்கும் கல்வாரி நிகழ்ச்சிக்கும் இடையே ஒரு தொடர்பைக் காட்டி விளக்கின்றார். இவ்விரண்டு சந்தர்ப்பங்களிலும் இயேசு தமது தாயை “அம்மா” என்றே அழைக்கின்றார். கானாவில் தாயின் வேண்டுகோளிற் குணங்கித் தண்ணீரை இரசமாகும் நிகழ்வு நிகழ்த்தப்பட்டது. கல்வாரியில் தாமது தாயை அன்புச் சீடருக்கு மாபெரும் கொடையாகக் கொடுக்கின்றார். இவ் அன்புச் சீடன் அனைத்துச் சீடருக்கும் முன் அடையாளம். எனவே அவரின் வார்த்தை வழி வாழ்வோர் அனைவருக்கும் அன்னை மரியா அன்புத் தாயாவாள்.

எனவே எமக்கு தந்தை ஒருவர் இருக்கின்றார் அவர்தான் விண்ணகத் தந்தை. தாய் ஒருவர் தரப்படுகின்றார் அவர்தாம் அன்னை மரியா. ஆகவே அன்னை மரியாவைப் போல, அன்புச் சீடரைப்போலத் தந்தையின் சித்தத்துக்கு அமைவோம். அன்புச் சீடராக எம்மை உருவாக்குவோம்.

தாகமாக இருக்கிறது. (யோவா 19:28)

கடவுளின் கருணைக்காக கத்திக்கத்திக் களைத்துப்போன ஒருவரைத் திருப்பாடல் 69 இல் காண்கின்றோம். களைப்படைந்து இருக்கும்போது சாதாரணமாகத் தாகம் ஏற்படுவது வழமை. ஆயின் அடிக்கப்பட்டு, உதைக்கப்பட்டு, சித்திரைவதை செய்யப்பட்டு, இப்போது சிலுவையில் தொங்கும் வேளையில் இயேசு ஒருதுளி நீருக்காகத் தவியாய்த் தவித்திருப்பார் என்பது உண்மையே. இருப்பினும் யோவான் நற்செய்தியாளரின் கருத்துப்படி இயேசுவின் தாகம் வெறும் தண்ணீருக்கான தாகம் மட்டுமல்ல. இதனைவிட உயர்ந்த ஓர் ஆன்மீக தாகத்தை குறிப்பிடுவதை அவதா

னிக்கலாம். ஏனென்றால் இயேசு யாக் கோபின் கிணற்றடியில் சமாரியப் பெண்ணின் தாகத்தைத் தணிக்கும் (யோவா. 4:6) சந்தர்ப்பத்தை ஓர் உயர்ந்த ஆன்மீக தாகத்தைப் போக்கும் வாய்ப்பாகப் பயன்படுத்தினார் என்றால், சிலுவை மீது தொங்கிய போது அவர் அணந்த தாகத்தையும், அவ் வயர்வான ஆன்மீகத் தாகமாகவே நோக்க வேண்டும். எனவே எம்மத்திலுள்ள அநாதைகள், வறியவர்கள், கைவிடப்பட்டோர், நோயுற்றோர், சிறையில் தவிப்போர், காணாமற் போனோர், ஆகியோருக்கு உதவுவதன் மூலம் மகச் சிறியோராகிய இவர்களுக்குச் செய்தபோதெல்லாம் எனக்கே செய்தீர்கள் (மத் 25:44) என்ற இயேசுவின் வார்த்தையை வாழ்வாக்குவதன் மூலம் இயேசுவின் தாகத்தைத் தணிப்போம்.

எல்லாம் நிறைவேற்றியு (யோவா 19:30)

யோவான் நற்செய்தியில் இயேசு இறப்பதற்குமுன் சொன்ன இறுதி வார்த்தைகள் இவை. இவ்வார்த்தைகள் இயேசுவின் பணிவாழ்வின் முழுமையைச் சுட்டிக்காட்டுகின்றன. தந்தையின் விருப்பை முற்றுமுழுதாக நிறைவுப்படுத்துகின்றார். தலைசாய்ந்து ஆவியைக் கையளித்தல் என்பது யோவானுடைய கருத்துப்படி இயேசுவின் இறுதி மூச்சையல்ல, மாறாக அவரின் ஆவியை, உயிர்ப்புச்சை உலகிற்குக் கையளிக்கின்றார்.


இயேசு உயிர்த்து 40 நாட்களின் பின்னர் அவருடைய விண்ணேற்றிப்போது அப்போஸ்தலர்களுக்கு ஆவியானவர் அருளப்பட்டார் எனத் திருத்தூதர் பணியில் படிக்கின்றோம். ஆனால் யோவானைப் பொறுத்தவரை உயிர்பிரிகின்ற போதே, ஆவியானது அன்புச் சீடருக்கும் அன்னைக்கும் அவர்களோடு இணைந்திருந்தவர்களுக்கும் பொழியப்படுகிறது. இயேசுவின் இந்த ஆவிப்பொழிதல் அவர் மரணத்தின் பலபலனாக, முதற்கனியாக விளங்குகிறது. இந்த ஆவியே இயேசுவின் அன்புச் சீடர் அவரின் உயிர்கொடுக்கும் உண்மைச்சாட்சிகளாக உலகிற்கு அனுப்பி வைக்கின்றது. ஆம், மரணிக்கும் இயேசுவின் முடிவில்லா மூன்று கொடைகள் எவையெனில் அவரின் ஆவி, அன்புச் சீடர், அன்னைமரியா.

இயேசுவின் அன்புச் சீடர்கள் இவ்வுலகில் அநாதைகளாக விடப்படவில்லை. அன்னை மரியின் துணையுடனும் ஆவியின் வழிநடத்தலுடனும் அவர்பணி என்றும் தொடரும். எனவே இயேசுவின் மரணத்தை நினைவுகூருகின்ற நிகழ்வு “பாவம்” என்று பரிதாபப்பட்ட அழகையோடும், புலம்பலோடும் முடிக்கின்ற வழிபாடல்ல. இந்நிகழ்வானது இயேசுவின் அன்புச் சீடராகிய எம் அனைவரையும் உறுதிப்படுத்துகின்ற, அவர் வழியில் அர்ப்பணிக்கின்ற, அவர் அன்பில் எம்மை ஆழப்படுத்துகின்ற அருள் தரும் நேரமாக மாறவேண்டும். எனவேதான் இயேசுவின் மரணம் உயிரளிக்கும், வாழ்வு கொடுக்கும் நிகழ்வாக எம்மை வழிநடத்த வேண்டும்.

**அருட்கிரு
செ. அன்புராஜ், அ.ம.தி**

சிலுவையைச் சுமந்தபடி அடிமையாய் நடந்த பரன் பல தடவை வீழ்ந்தெழுவே பத நீராய் இரத்தம் சொட்ட கதறலோ கறகறப்போ கடுகளவும் இல்லாது காதகர் எம் பாவமெல்லாம் பலி ஆடாய் சுமந்தபடி வேதம் கூறிய விதிப்படியே பாதைதனைத் தொடர்ந்தாரே அவர்படும் தயர் சகியாதபூதபடி பின் தொடர்ந்த அன்புமிகு தாய்மரியும் அவர் இரத்த உறவுகளும் பக்திமிகு பக்தர்களும் பல சொஸ்தம் பெற்றவரும் திரளான அன்பர்களும் திடமான நண்பர்களும் அனைவருமே துடித்த படி அருவியென நீர் சொரிய காடு மேடும் கல்தடக்கி தேகமெல்லாம் படம் வரைய கிழிந்த உடலுடன் நனைந்த உடையுடனும் சிலுவைதனைச் சுமந்தபடி சேர்ந்தாரே மண்டை ஓடு இருமருங்கு இருகள்வர் நடுவிலே நாதன் யேசு படு கொலைக்குப் பலியாகி நம் பாவத்திற்காய் தொங்கினரே! திருமதி. மி.எம்.ஜே. அன்ரனி, தி.எம்.பாறிய அதிபர்.

பாவத்திற்காய் தொங்கினரே!



நித்திய வாழ்வின் நினைவினிவே

25ம் ஆண்டு நிறைவு

7ம் ஆண்டு நிறைவு



திரு. சீ. மரியாம்பிள்ளை
[ஓய்வு நிலை அதிபர்]
மலர்வு : 09.11.1922
உதிர்வு : 14.03.1991

திருமதி. ம. மேரி
மாகிறேட்
மலர்வு : 07.08.1933
உதிர்வு : 22.10.2009

நினைவான வாழ்விற்கு அழைத்தவர் நீரே நினைவொழிவை வழங்குகின்ற இறைவனும் நீரே - உம் நினைவான சொந்தமாகிய எம் பெற்றோர் நின் ஓய்வில் எம் வழிவழிப்பாடாக விளக்காக அருமைய இரக்கத்தின் பூரினி ஆண்படிவே இறைநுகுகின்றோம்.

தும்பை, பருத்தித்தூறை. Advt-19/16

என்றும் உங்கள் நினைவுடன் குடும்பத்தினர்

விண்ணக வாழ்வின் 2ம் வருட நினைவஞ்சலி



திருமதி அந்தோனிப்பர்னாந்து செல்னம்மா
மண்ணுலகில் விண்ணுலகில்
06.02.1928 28.03.2014


ஆண்டவரின் இல்லத்தில் என் வாழ்நாள் எல்லாம் நான் குடியிருக்க வேண்டும் (தி. பா27:4)

எம் இனிய அன்னையே - இரண்டு ஆண்டுகளாய் இறை இறைசன்னிதியில் இறைவரங்கனினால் எம்மை நிரப்பினீர். இதய அன்பினால் உம்மை நினைத்து வருகின்றோம்.

5ம் வட்டாரம் மண்டைதீவு

Advt-28/16

பிரிவால் துயருறும் பிள்ளைகள், மருமக்கள், பேரப்பிள்ளைகள், பூட்டப்பிள்ளைகள்



நீங்காத நினைவில் ஆறு மாத நினைவலைகள்



அமரர் பியாற்றிஸ் சாந்தநாயகி பற்றிக் [திருமதி புறொக்ரர் பற்றிக்]

மலர்வு 01.04.1924 உதிர்வு 03.10.2015

“நீங்கள் கர்ஸ்துவோடு இறந்துவிட்டீர்கள். உங்கள் வாழ்வு அவரோடு இணைந்து கடவுளிடம் மறைந்து இருக்கின்றது. கர்ஸ்து தோன்றும் பொழுது நீங்களும் அவரோடு மாட்சி பொருந்தியவராய் தோன்றுவீர்கள்” (கொலோசியர் 3:3-4)

ஆண்டவரில் உங்கள் ஆன்மா அமைதி பெற அனுதினமும் பிரார்த்திக்கின்றோம். அன்னாரின் ஆன்மா நித்தியமும் இறைவனில் இளைப்பாற வேண்டி 2016.04.02ம் திகதி சனிக்கிழமை காலை 6.00 மணிக்கு குருநகர் புனித காணிக்கை மாதா ஆலயத்தில் இரங்கற் திருப்பலி ஒப்புக்கொடுக்கப்படும்.

மகன்: பசில் பற்றிக் அவுஸ்திரேலியா.

Advt-24/16

பிரிவால் துயருறும் குடும்பத்தினர்.

ஆறாம் ஆண்டு நினைவஞ்சலி

திருமதி மேரி யோசப்பின் பாக்கியநாதர்
[ஓய்வு பெற்ற ஆசிரியை]

பிறப்பு 18.03.1937 இறப்பு 01.04.2011



“என்னில் விசுவாசம் கொள்பவர் இறப்பினும் வாழ்வார்”

Advt - 26/16

பிரிவால் துயருறும்:

கல்வாரி வீதி மாணிப்பாய்

கணவர் - அலெக்ஸான்டர் பாக்கியநாதர்
மகன்மார் - ரெஜி. றொகான், நதீஸ்குமார்
மருமகன்மார் - நிஜிதா, வதனி, தயாளினி
பேரப்பிள்ளைகள் - மரியாறிங்கி, ஜெரோம், ஆன்செரன், ஆன் ஷிரோனி.

7ம் வருட நினைவஞ்சலி

மகிழ்ந்து பேசுவதை கொள்ளுங்கள் ஏனெனில் விண்ணுலகில் உங்களுக்குக் கிடைக்கும் கைமாறு மிகுதியாகும்



அமரர் மரியாநாயகம் யோசேப் அன்ரனி (அன்ரன்)
பிறப்பு 23.06.1971 இறப்பு 28.03.2009

கிளாவி எழுதுமட்டுவான் Advt-23/16

ஆறாத்துயரில் துன்புறும் பெற்றோர், மனைவி, பிள்ளைகள்

31ம் தாள் நினைவு

மண்ணில் 23 02 1967



விண்ணில் 18 02 2016

அமரர் யோசப் அன்ரன் ஜெயகுமார்
[ஓய்வு நிலை கிராம சேவையாளர், நாரந்தனை J/57]

துலை மகனாய், துலைவனாய் துயவனாய் வாழ்ந்தாய் துறுவியைப் போல் துன்பமே வாழ்வாக கண்டாய் துயர் சுமந்து எமக்காய் கிரியாகி ஒளி துந்தாய் வலிகளை நீ சுமந்து வழிகளை எமக்கு காட்டினாய் இன்று ஆயுளில்லா ஆடுகள் போல் அந்தரிக்கேளும்... ஆனாலும் வழிகளக்கும் நீர் சுமந்து வழி அனுப்பி வைக்கின்றாய் வாழ்வுறையும் தெய்வத்தன் நீ உறைவாய் நீயே...

Advt-27/16

பிரிவால் துயருறும் தாய், சகோதரர்கள், மைத்துனி, மைத்துனர்கள், மருமக்கள், பெறாமக்கள்.

(1ம் பக்க தொடர்ச்சி)

ஆயரின்....

ஆண்டவர் இயேசுவின் உயிர்ப்பு பெருவிழாவைக் கிறிஸ்தவர்கள் கொண்டாடும் வேளை இந்து மக்கள் தமிழ் - சிங்கள புத்தாண்டைக் கொண்டாடுகிறார்கள். தமிழ் - சிங்கள புத்தாண்டைக் கொண்டாடும் அனைவரையும் இவ்வேளை நினைவுகூர்ந்து அவர்களுக்கும் புத்தாண்டு விழா வாழ்த்துக்களைத் தெரிவிப்பதில் மகிழ்ச்சி அடைகின்றோம்.

எமது முதலாவது கிறிஸ்தமஸ் செய்தியை 2015ஆம் ஆண்டு வெளியிட்ட போது நாம் தெரிவித்த பல கருத்துக்கள் இன்னும் முழுமையாக நிறைவேற்றப்படவில்லை என்பது வருத்தம் தருவதாய் இருப்பினும் சில விடயங்கள் நடைபெற்றிருக்கின்றன என்று ஆறுதற்பட முடிகிறது.

மூன்று தசாப்த கால யுத்தத்தில் சொல்லொண்ணாத துன்பங்களை அனுபவித்த தமிழ் மக்கள் யுத்தம் முடிந்து பல ஆண்டுகள் கடந்துவிட்ட நிலையில் நல்லெண்ணை அரசு பல விடயங்களை இன்னும் வேகமாக ஆற்ற வேண்டும் என்று எதிர்பார்ப்பது

நீதியானதே. அதிலும் இயல்பு வாழ்வைத் தோற்றுவிக்கத் தேவையான விடயங்கள் வேகமாக முதலில் ஆற்றப்படவேண்டும்.

இடம்பெயர்ந்தோரின் மீள்குடியேற்றம் பல இடங்களில் நடைபெற்றாலும் அது முழுமையாக ஆற்றப்படவில்லை. தம் சொந்த வீட்டில் வாழ முடியவில்லையே என்பது எல்லோருக்கும் வேதனை தரும் அடிப்படை விடயமாகும். பலாலி விமான நிலையம் வடபகுதியைப் பொறுத்தவரை மிக முக்கியமானதாகும். இது மேதைக நிலை அபகரிப்பு இன்றி மக்களின் நிலங்களைப் பறிக்காமல் புனருத்தாரணம் செய்யப்படக் கூடிய வழி வகைகள் கண்டுபிடிக்கப்பட வேண்டும்.

அரசியற் கைதிகள் அளவிற்று அதிகமான உடல் உளவேதனையை அனுபவித்து விட்டார்கள். இனியும் அவர்கள் வேதனைப்பட அல்லை அகிம்சைப் போராட்டங்களை முன்னெடுக்க வழிசமைக்காமல் அனைவர்க்கும் மனிதாபிமான அடிப்படையில் மன்னிப்பை வழங்கி விடுதலை செய்யுமாறு தமிழ் மக்கள் அனைவர்

போரிலும் அன்பு வேண்டுகோள் விடுக்கின்றோம்.

முன்னாற் போராளிகளின் விடுதலையும் புனர் வாழ்வும் இங்கு விசேட கவனம் பெற வேண்டிய விடயமாகும். இவர்களின் இன்றைய நிலையினை பத்திரிகைகள் வாயிலாக அறியும் போது வேதனை அடைய வேண்டி உள்ளது. இவர்கள் மீண்டும் மதிப்புடன் வாழ ஆவன செய்யப்பட வேண்டும்.

போர்க்குற்ற விசாரணை நீதியான வகையில் நடைபெற வேண்டும். நீதி நிலை நிறுத்தப்பட வேண்டும் என்றே மக்கள் எதிர்பார்க்கிறார்கள். அரசியல் யாப்பு விடயம் விசேட கவனத்துடன் மேற்கொள்ளப்பட வேண்டும். இதற்கான மிக வாய்ப்பான காலம் இக்காலமேயாகும். இதனைக்கருத்திற்கொண்டு அனைவர் கருத்தையும் பெற்று இலங்கை நாட்டில் எல்லா மக்களும் சம உரிமையுடன் வாழ வழி சமைக்கப்பட வேண்டும்.

பேரருட்திரு

ஜஸ்ரின் பேண்ட் ஞானப்பிரகாசம் யாழ்.ஆயர்.

(1ம் பக்க தொடர்ச்சி)

வெற்றிக் கீதம்: "அல் ...

இந்தத் தாழ்மையும் அவமானமும் அவர் வெற்றிக்காக தேர்ந்தெடுத்த பாதைகளையொழிய இவை மற்றவர்களால் அவருக்கு அளிக்கப்பட்ட செயல்களல்ல.

இயேசுவின் பின்னால் நானும் செல்வேன் திரும்பிப் பார்க்கமாட்டேன் என்று அழகாகப் பாடுகின்ற எமது வாழ்வின் வெற்றியின் இரகசியங்கள் எவை? போட்டி, பொறாமை, தற்பெருமை, ஆணவம், சுயகௌரவம்... இவைகளல்லவா? இயேசுவுக்கும் கௌரவமாக, தற்பெருமையாக, ஆணவமாக வாழும்படியான சோதனைகள் வராமலில்லை. பாலைவனத்தில் 40 நாட்கள் பசாசு செய்த சோதனைகள் இவையே. உன்னை நீ தாழ்த்தவும் வேண்டாம், உனக்கு ஒரு அவமானமும் வேண்டாம் என்று பசாசு விடுத்த வேண்டுகோளை முற்றாக நிராகரித்தார் இயேசு.

எம்மை அவமானப்படுத்துகின்ற எம் அயலவரின் ஒரு சிறிய வார்த்தையையோ, ஒரு சிறிய செயலையோ பொறுக்கமுடியாத நாம், சிலுவையே முன்னால் உலகமே பின்னால் என்று பாடினால் போதுமா? எது எப்படியாயினும் வெற்றிக்காக இயேசு தேர்ந்தெடுத்த பாதை தாழ்ச்சியின் பாதையே! அவமானத்தின் பாதையே! நாம் பாடும் வெற்றிக்கீதம், "அல்லேலூயா" தாழ்ச்சி என்ற இராகத்திலும், அவமானம் என்ற தாளத்திலுமே இசையமைக்கப்பட்டதாகும்.

மேய்ப்புப் பணி மாநாடு /

மேய்ப்புப்பணி சபை

1994ம் ஆண்டு நடைபெற்ற மேய்ப்புப்பணி மாநாட்டிற்கும் 2004ம் ஆண்டு நடைபெற்ற மேய்ப்புப்பணி சபைக்குமுள்ள வேறுபாடு என்ன என்று வாசகர் ஒருவர் (வ. அஞ்சலோ, கரம்பொன்) கேட்டுள்ளார். மேய்ப்புப் பணி மாநாடு என்பது ஒரு மறைமாவட்டம் முழுவதுமாக ஒரு நீண்டகால திட்டமிடலோடு நடாத்தப்படுவதாகும். இதன்போது மறைமாவட்டத்தினுள்ள எல்லா மக்களும் பங்கெடுக்கின்றார்கள். கருத்துரைகளிலும், கருத்துக்கணிப்புகளிலும், கருத்துப் பரிமாறல்களிலும் பங்கெடுக்கும் சந்தர்ப்பம் எல்லாருக்கும் கிடைக்கும்வகையில் பங்குமட்ட, மறைக்கோட்டமட்ட, மறைமாவட்ட மட்ட செயற்பாடுகள் நடைபெற்று, இறுதியாகஇவற்றின் தொகுப்பாகவே மூன்றுநாட்கள் மறைமாவட்டப்

பிரதிநிதிகளோடு கூட்டம் நடைபெற்று இறுதித் தீர்மானங்களோடு மாநாடு நிறைவுபெறுகிறது. மேய்ப்புப்பணி சபையென்பது மறைமாவட்டப் பிரதிநிதிகளை ஒன்றுகூட்டி ஒரு மாநாட்டின்போது எடுக்கப்பட்ட தீர்மானங்களின் நடைமுறைபற்றி ஆராய்வதும், குறைகளை நிவிர்த்தி செய்வதுமான கூட்டமேயாகும். இவ்வகையில் தற்போது முன்னெடுக்கப்படும் மாநாடு 1994ம் நடைபெற்றதுபோன்ற மேய்ப்புப்பணி மாநாடேயாகும். இதனைத்தொடர்ந்து வருடாவருடம் மேய்ப்புப் பணிச்சபைக் கூட்டங்கள் நடாத்தப்படும்.

இது விசுவாசத்தின் மறைபொருள்

கிறிஸ்து

மரித்தார்

கிறிஸ்து உயிர்த்தார்



கிறிஸ்து

மீண்டும் வருவார்

தூய மரியன்னை பேராலயம்
யரிசுத்தவார வழியாட்டு நேர ஒழுங்கு
2016

நாட்கள்	வழிபாடுகள்	நேரம்
குருத்தூ ஞாயிறு 20.03.2016	திருப்பலிகள்	காலை 5.30 மணி காலை 7.00 மணி மாலை 4.30 மணி
பரிசுத்தவார திங்கள் 21.03.2016	திரு எண்ணெய் மந்திரித்தல்	மாலை 4.30 மணி
பரிசுத்தவார வியாழன் 24.03.2016	திருப்பலி பொது ஆராதனை	மாலை 4.30 மணி இரவு 9.30 மணி
பரிசுத்தவார வெள்ளி 25.03.2016	சிலுவைப்பாதை வழிபாடு	காலை 6.00 மணி மாலை 5.00 மணி
பரிசுத்தவார சனி 26.03.2016	திருவிழிப்பு வழிபாடு	இரவு 10.30 மணி
உயிர்த்த ஞாயிறு 27.03.2016	முதல் திருப்பலி இரண்டாம் திருப்பலி	காலை 5.30 மணி காலை 7.00 மணி

எந்தப் படையோடும் திருஅவைக்குத் தொடர்பில்லை

'பாபிலோனியப் படைகள்' (Babylon Brigades) என்ற பெயரில் ஈராக் நாட்டில் இயங்கி வருவதாக அறிவிக்கப்பட்டுள்ள குழுவுக்கும், கத்தோலிக்கத் திருஅவைக்கும் எவ்விதத் தொடர்பும் இல்லை என்று கல்தேய வழிபாட்டு முறை முதலெழுந்த தந்தை, முதலாம் லூயிஸ் சாக்கோ அவர்கள் கூறினார். ஈராக்கில் உள்ள கிறிஸ்தவ சமுதாயத்தையும், நகரங்களை யும் பாதுகாக்க, பாபிலோனியப் படைகள் உருவாக்கப்பட்டுள்ள தென வெளியாகியிருக்கும் கூற்றுக்களுக்கும், கிறிஸ்தவ சமுதாயத்திற்கும் தொடர்பு இல்லை என்று முதலெழுந்த சாக்கோ அவர்கள் அறிக்கை வெளியிட்டுள்ளார். பல்வேறு இஸ்லாமிய நாடுகளிலிருந்து ஈராக் நாட்டிற்குள் ஊடுருவியுள்ள இஸ்லாமியப் போராளிகளுக்கு எதிராக கிறிஸ்தவர்கள் உருவாக்கியுள்ள பாதுகாப்புப் படை, பாபிலோனியப் படைகள் என்று பெயர் பெற்றுள்ளது என பீதேஸ் செய்தி மேலும் கூறுகிறது.

பிறரன்பின் மறைசாட்சிகள், புறக்கணிப்பின் பலிகடாக்கள்

ஏமனில் சுட்டுக்கொல்லப்பட்ட, அருளாளர் அன்னை தெரேசா அவர்கள் சபையைச் சார்ந்த நான்கு அருள்சகோதரிகள், நவீன கால மறைசாட்சிகள் மற்றும் புறக்கணிப்புக்குப் பலியானவர்கள் என்று திருத்தந்தை பிரான்சிஸ் அவர்கள் கூறினார். அருளாளர் அன்னை தெரேசா அவர்கள் ஆரம்பித்த பிறரன்பு மறைப்பணியாளர்கள் சபையின் இந்த நான்கு அருள்சகோதரிகளுடன், அன்னை தெரேசா, விண்ணில் இணைந்து கொள்வாராக என்று செபித்த திருத்தந்தை. இச்சபையினருடன் தனது ஒருமைப்பாட்டுணர்வைத் தெரிவித்தார். இந்த அருள்சகோதரிகள் திருஅவைக்காகத் தங்கள் குருதியைச் சிந்தியவர்கள். தங்களைத் தாக்கியவர்களுக்கு மட்டுமல்ல, உலகளாவிய புறக்கணிப்புக்கும் இவர்கள் பலியானவர்கள் என்றும் கூறினார், திருத்தந்தை பிரான்சிஸ்.

நான்கு அருட்சகோதரிகளின் கொலையின் பின்னரும் அன்னை தெரேசா சபையினர் ஏமனில் தொடர்ந்து பணியாற்ற விருப்பம்

ஏமனின் நிலைமை எப்படியிருந்தாலும், ஏழைகள் மற்றும் தேவையில் இருப்போர்க்குத் தங்கள் சபை தொடர்ந்து பணியாற்றும் என்று, அருளாளர் அன்னை தெரேசா அவர்கள் ஆரம்பித்த பிறரன்பு மறைப்பணியாளர்கள் சபை கூறியுள்ளது. அச்சபையின் நான்கு அருள் சகோதரிகள், ஏடன் நகரில் சுட்டுக் கொல்லப்பட்டது குறித்து அனுப்பியிருந்த தகவலில், ஏமனில் தங்களின் பணியை விட்டுவிடுவது பற்றிய சிந்தனையே கிடையாது என்று தெரிவித்துள்ளது. அருளாளர் அன்னை தெரேசா அவர்கள் பணியாற்றச் சென்ற இடங்களின் நிலைமை எப்படியிருந்தாலும், உலகில் தேவையில் இருப்பவர்க்கு அவர் தொடர்ந்து பணியாற்றினார் என்றுரைத்துள்ளது அச்சபை. பிறரன்பு மறைப்பணியாளர்கள் சபை ஏடன் நகரில் பணியாற்றி வந்த முதியோர் இல்லத்தில் நடத்தப்பட்ட அறிவற்ற துப்பாக்கிச் சூடு தாக்குதலில், நான்கு அருள் சகோதரிகள் உட்பட 16 பேர் கொல்லப்பட்டுள்ளனர். இந்த அருள் சகோதரிகளில் ஒருவரான ஆன்செம் அவர்கள், இந்தியாவின் ஜார்க்கண்ட் மாநிலத்தின் கும்லா மறைமாவட்டத்தைச் சேர்ந்தவர். மேலும், பயங்கரவாதிகளால் கடத்தப்பட்டுள்ள அருள்பணியாளர் Tom Uzhunnalil அவர்களைப் பாதுகாப்பாக விடுதலை செய்வதற்கு இந்திய அரசு அனைத்து முயற்சி களையும் எடுக்கும் என்றும், இத்தாக்குதலில் உயிர் பிழைத்த சகோதரி அவ்விடத்தை விட்டு அகற்றப்பட்டு விட்டதாகவும் கூறினார் இந்திய வெளியுறவு அமைச்சர் சுஷ்மா சுவராஜ்.

செப்டம்பர் 4ம் தேதி புனிதராக உயர்த்தப்படவிருக்கும் அன்னை தெரேசாவின் முகம், இரக்கத்தின் முகம்

ஒவ்வொரு மனிதரும் இறைவனின் சாயல் என்பதால், அவர்களுக்கூரிய மதிப்பை அளித்த அன்னை தெரேசா, மக்களின் வாழ்வை, மன்னிப்பின் வழியாகவும், குணப்படுத்துதல் வழியாகவும் கட்டியெழுப்பினார் என்று இந்திய கர்தினால் ஒருவர் கூறினார். அருளாளர் அன்னை தெரேசா, செப்டம்பர் 4ம் தேதி புனிதராக உயர்த்தப்படவிருக்கும் செய்தியைத் தொடர்ந்து, இராஞ்சி பேராயர் கர்தினால் Telesphore Topo அவர்கள், ஆசிய செய்திக்கு அளித்த பேட்டியில் இவ்வாறு கூறினார். அன்னை தெரேசாவின் முகம் இரக்கத்தின் முகம் என்பதை உலகினர் அனைவரும் அறிவர் எனவே, அவரது புனிதர் பட்ட விழா இரக்கத்தின் சிறப்பு யூபிலி ஆண்டில் நிகழ்வது மிகப் பொருத்தமானது என்று கர்தினால் டோப்போ அவர்கள், தன் பேட்டியில் சுட்டிக்காட்டினார். அன்னை தெரேசா அவர்கள், உடலளவில் தளந்திருந்தாலும், இத்தனை சக்தியை எங்கிருந்து பெறுகிறார் என்று தான் ஒருமுறை கேட்டபோது, அன்னை தெரேசா எவ்வித தயக்கமும் இல்லாமல், நற்கருணையில் உள்ள இயேசுவிடமிருந்து தன் சக்தியைப் பெறுவதாகக் கூறியதை, கர்தினால் டோப்போ அவர்கள், தன் பேட்டியில் குறிப்பிட்டார். அன்னை தெரேசா அவர்கள் சிறுமி ஆக்னெஸ் என்ற பெயருடன் பள்ளியில் படித்துவந்த வேளையில், இராஞ்சி பகுதியில் பணியாற்றிய ஆல்பேனியாவை சேர்ந்த இரு இயேசு சபை அருள் பணியாளர்கள், பள்ளியில் வழங்கிய ஓர் உரையிலிருந்து, அன்னை தெரேசா அவர்கள், இந்தியாவில் உழைக்கும் அழைப்பை பெற்றார் என்பதை கர்தினால் டோப்போ அவர்கள் நினைவு கூர்ந்தார். அன்னை தெரேசா புனிதராக உயர்த்தப்படும் இந்நிகழ்வு, ஆசியாவில் பணியாற்றும் பலருக்கு, மறைபரப்புப் பணியாற்றும் உந்து சக்தியாக அமையும் என்று கர்தினால் டோப்போ அவர்கள் தன் பேட்டியில் குறிப்பிட்டார்.



உளர்காவற்றறை வரவேற்பு

கச்சதீவு திருநாள்

மருவில் மாதா கிராமம்

இளவாலையில் வரவேற்பு

புனித பத்திரிசியார் கல்லூரியின் புதிய பவிலியன்